



04 - युद्ध से असुरक्षित
आधी आबादी की चिंता



05 - वीआईपी सुरक्षा: मंत्री
को लोगों की फटकार

A Daily News Magazine

इंदौर

शुक्रवार, 29 मई, 2026



इंदौर एवं गोपाल से एक साथ प्रकाशित

वर्ष 11 अंक 236, नगर संस्करण, पृष्ठ 8, मूल्य रु. 2



06 - देश के हित में है शहर
पवार का सुझाव



07 - सूख गए थे गांव के
हैडपंप, पानी के लिए
भटके गलीगली, अब...

कैलक

subahsavernews@gmail.com

facebook.com/subahsavernews

www.subahsavernews

twitter.com/subahsavernews

प्रसंगवश

क्वाड विदेशी मंत्रियों की बैठक के व्यापक कूटनीतिक मायने

कमलेश पांडे

भारत-अमेरिका संबंधों में नई ऊर्जा हल के समय में टैरिफ और रणनीतिक मतभेदों के बावजूद बैठक ने दिखाया कि क्वाड ढांचा अभी भी मजबूत है। इससे संकेत मिलता है कि भारत और अमेरिका दोनों चीन को लेकर दीर्घकालिक सहयोग चाहते हैं। Quad (क्वाड) व्यक्तिगत नेताओं से ऊपर उठकर संस्थागत रूप ले रहा है।

भारत की राजधानी नई दिल्ली में हुई क्वाड विदेश मंत्रियों की बैठक सिर्फ एक कूटनीतिक औपचारिकता नहीं, बल्कि बदलती वैश्विक शक्ति-संतुलन की दिशा तय करने वाला महत्वपूर्ण मंच बनकर उभरी है। इसमें भारत, अमेरिका, जापान और ऑस्ट्रेलिया ने इंडो-पैसिफिक, समुद्री सुरक्षा, स्प्लाइड चैन, ऊर्जा और चीन की बढ़ती आक्रामकता जैसे मुद्दों पर साझा रणनीति बनाई।

देखा जाए तो नई दिल्ली की यह बहुप्रतीक्षित क्वाड (Quad) बैठक यह बताती है कि आने वाले दशक में वैश्विक राजनीति का केंद्र यूरोप से हटकर इंडो-पैसिफिक बनने जा रहा है, और इस नई भू-राजनीतिक व्यवस्था में भारत केवल सहभागी नहीं, बल्कि निर्णायक शक्ति के रूप में उभर रहा है। इसका सारा श्रेय मोदी प्रशासन और आरएसएस के प्रति समर्पित बुद्धिजीवियों को जाता है, जिन्होंने अपनी सधी हुई रणनीति का वैश्विक कमाल दिखा दिया।

आइए सबसे पहले समझते हैं कि क्वाड क्या है? तो यह जान लीजिए कि Quadrilateral Security

Dialogue यानी Quad चार लोकतांत्रिक देशों- भारत, अमेरिका, जापान और ऑस्ट्रेलिया- का रणनीतिक समूह है, जिसका मुख्य उद्देश्य 'फ्री एंड ओपन इंडो-पैसिफिक' को सुरक्षित रखना है।

क्वाड देशों के विदेशमंत्रियों की नई दिल्ली बैठक से निकले राष्ट्रीय मायने हैं- पहला, भारत की वैश्विक भूमिका मजबूत: दिल्ली में बैठक आयोजित होना यह दिखाता है कि India अब इंडो-पैसिफिक राजनीति का केंद्रीय खिलाड़ी बन चुका है। भारत, अमेरिका और पश्चिम के लिए संतुलित साझेदार है। वैश्विक दक्षिण (Global South) और पश्चिमी शक्तियों के बीच 'सेतु' की भूमिका निभा रहा है। चीन के मुकाबले लोकतांत्रिक विकल्प के रूप में उभर रहा है।

दूसरा, रक्षा और समुद्री सुरक्षा को लाभ: Quad की समुद्री निगरानी पहल भारत के लिए महत्वपूर्ण है। इससे हिंद महासागर में भारतीय निगरानी क्षमता बढ़ेगी। चीन की नौसैनिक गतिविधियों पर बेहतर नजर रखी जा सकेगी। भारतीय नौसेना को तकनीकी सहयोग मिलेगा। तीसरा, आर्थिक और तकनीकी अवसर: क्रिटिकल मिनरल्स, सेमीकंडक्टर और ऊर्जा सहयोग से भारत को नई निवेश संभावनाएँ, स्प्लाइड चैन हब बनने का मौका, मैन्युफैक्चरिंग विस्तार, और हाई-टेक उद्योगों में बढ़त मिल सकती है।

चौथा, आतंकवाद पर भारत की चिंता को समर्थन: बैठक में आतंकवाद और सीमा पर आतंकवाद की निंदा की गई, जिसमें पहलगांम हमले का भी उल्लेख हुआ। यह भारत के लिए महत्वपूर्ण कूटनीतिक समर्थन है,

विशेषकर पाकिस्तान प्रयोजित आतंकवाद के मुद्दे पर, और वैश्विक मंचों पर भारत की सुरक्षा चिंताओं को वैधान देते हैं।

पांचवाँ, भारत-अमेरिका संबंधों में नई ऊर्जा: हाल के समय में टैरिफ और रणनीतिक मतभेदों के बावजूद बैठक ने दिखाया कि Quad ढांचा अभी भी मजबूत है। इससे संकेत मिलता है कि भारत और अमेरिका दोनों चीन को लेकर दीर्घकालिक सहयोग चाहते हैं। Quad व्यक्तिगत नेताओं से ऊपर उठकर संस्थागत रूप ले रहा है।

वहीं, क्वाड देशों के विदेशमंत्रियों की हालिया हुई बैठक के अंतरराष्ट्रीय मायने हैं- पहला, चीन को सामरिक संदेश: बैठक का सबसे बड़ा संकेत चीन के लिए था। संयुक्त बयान में दक्षिण चीन सागर और पूर्वी चीन सागर में 'बलपूर्वक यथास्थिति बदलने' पर चिंता जताई गई। इसका अर्थ हुआ कि चीन की समुद्री सैन्य गतिविधियों पर निगरानी बढ़ेगी। इंडो-पैसिफिक में शक्ति संतुलन बनाने की कोशिश तेज होगी। Quad अब केवल 'संवाद मंच' नहीं बल्कि 'रणनीतिक समन्वय मंच' बनता दिख रहा है।

दूसरा, इंडो-पैसिफिक में नई भू-राजनीतिक धुरी: Quad देशों ने समुद्री निगरानी, पोर्ट इंफ्रास्ट्रक्चर और ऊर्जा सुरक्षा पर नई पहलें शुरू कीं। फिजी में संयुक्त पोर्ट परियोजना इसकी मिसाल है। इससे प्रशांत द्वीपों देशों में चीन का प्रभाव संतुलित करने की कोशिश होगी। हिंद महासागर से प्रशांत महासागर तक नई रणनीतिक कनेक्टिविटी बनेगी। छोटे देशों को 'चीनी कर्ज

कूटनीति' का विकल्प मिलेगा।

तीसरा, स्प्लाइड चैन और क्रिटिकल मिनरल्स की राजनीति Quad ने क्रिटिकल मिनरल्स और ऊर्जा सुरक्षा पर नया प्रेमवर्क बनाया। यह इसलिए महत्वपूर्ण है क्योंकि: चीन रैथर अर्थ मिनरल्स में वैश्विक प्रभुत्व रखता है। सेमीकंडक्टर, रक्षा और AI उद्योग इन खनिजों पर निर्भर हैं। भारत, ऑस्ट्रेलिया और अमेरिका मिलकर चीन-निर्भरता कम करना चाहते हैं।

चौथा, पश्चिम एशिया संकट और समुद्री व्यापार: बैठक में स्ट्रेट ऑफ होर्मुज और रेड सी की सुरक्षा पर विशेष चर्चा हुई। इसके मायने ये हुए कि ईरान-इजरायल तनाव का असर वैश्विक व्यापार पर पड़ रहा है। क्वाड (Quad) वैश्विक समुद्री व्यापार मार्गों की सुरक्षा में बड़ी भूमिका निभाना चाहता है। ऊर्जा आपूर्ति और तेल कीमतों को स्थिर रखने की कोशिश है।

पांचवाँ, 'एशियाई नैटो' की बहस तेज: चीन लगातार क्वाड (Quad) को 'ब्लॉक राजनीति' कहता रहा है। हालांकि क्वाड (Quad) खुद को नैटो (NATO) नहीं मानता, लेकिन सैन्य सहयोग बढ़ रहा है। समुद्री निगरानी और तकनीकी साझेदारी गहरी हो रही है। साझा सुरक्षा सोच विकसित हो रही है।

सच कहूँ तो नई दिल्ली की यह क्वाड (Quad) बैठक बताती है कि आने वाले दशक में वैश्विक राजनीति का केंद्र यूरोप से हटकर इंडो-पैसिफिक बनने जा रहा है। और इस नई भू-राजनीतिक व्यवस्था में भारत केवल सहभागी नहीं, बल्कि निर्णायक शक्ति के रूप में उभर रहा है।

उर्दू अदब की दुनिया के मशहूर और मारुफ शायर बशीर बद्र का 91 साल की उम्र में इंतकाल

● उनकी शायरी हमेशा दिलों में जिंदा रहेगी

भोपाल (नप्र)।

उजाले अपनी यादों के हमारे साथ रहने दो, न जाने किस गली में जिंदगी की शाम हो जाए। उर्दू गूजल के शहशाह डॉ. बशीर बद्र (91) नहीं रहे। उन्होंने गुरुवार दोपहर 12.15 बजे भोपाल में फानी दुनिया को अलविदा कहा। उर्दू अदब की रूढ़ में समाए बशीर बद्र तर्करीबन 14 बरस डिमेंशिया की गिरफ्त में रहे, जिससे उनकी याददाश्त कमजोर होती चली गई, मगर उनके शेर आज भी दिलों में धड़कते हैं। उनकी आज शाम 7.30 बजे भोपाल टॉकीज के पास कब्रिस्तान में सुपुर्दे खाक किया जाएगा। उनकी पत्नी, डॉ. राहत बद्र, जब उनके शेर गुनगुनातीं, तो बशीर साहब के चेहरे पर शादाबां की हल्की सी झलक उभर आती थी। कभी-कभी वे खुद भी मिसरा पूरा करने लगते। एक वक्त था, जब उनके बिना मुशायरे अंधरे माने जाते थे। उनकी मौजूदगी महफिल की कामयाबी की जमानत हुआ करती थी। जब भी उन्हें मुशायरे की याद आती थी तो इरशाद, इरशाद कहने लगते थे।

शायरी में दर्द, मोहब्बत और जिंदगी की सच्चाई

डॉ. बद्र की शायरी में मोहब्बत का खूनूस, जिंदगी की तल्खी, शहरी भाग-दौड़ की बेचैनी और हिंदुस्तानी मिट्टी की खुशबू मिलती है। उनके शेर सड़क से लेकर ससंद तक गूजते रहे हैं। उनकी गूजलों ने देश-दुनिया में लोगों के दिलों को छुआ और जुबानों पर चस्पा हो गए।

कुछ तो मजबूरियाँ रही होंगी यूँ कोई बेवफा नहीं होता। यह महज एक शेर नहीं, बल्कि एक एहसास है जो हर धोखा खाए दिल की आवाज़ बन गया।



मेरी हंसी से उदासी के फूल खिलते हैं मैं सबके साथ हूँ, लेकिन जुदा सा लगता हूँ।

यही फ़न उन्हें सबसे अलग बनाता है। उन्होंने उर्दू गूजल को आम आदमी की जुबान बख़री, उसे नए लहजे से नवाजा और नए अहसास दिए।

डॉ. बशीर ने 500 से ज्यादा मुशायरे किए थे। उन्होंने भारत के अलावा अमेरिका, पाकिस्तान और ब्रिटेन में भी मुशायरों में शिरकत की।

वो शेर जिसने बशीर बद्र को मकबूल कर दिया उत्तरप्रदेश के कानपुर में 15 फरवरी 1935 को पैदा हुए बशीर बद्र ने कम उम्र में ही शायरी शुरू कर दी थी। मगर मकबूलियत मिली इस शेर से-

उजाले अपनी यादों के हमारे साथ रहने दो न जाने किस गली में जिंदगी की शाम हो जाए।

1960 के दशक में इस शेर को मशहूर अदकारा मीना कुमारी ने अपने हाथों से लिखकर एक मैगज़ीन को दिया। बस, फिर क्या था! बशीर बद्र की शोहरत का सफ़र तेज़ हो गया।

'तंदूर' की तरह तप रहा देश

● पारा 47 डिग्री के पार, घर से निकलना हुआ मुश्किल

● मौसम विभाग ने 'भीषण लू' का रेड अलर्ट जारी किया

नई दिल्ली (एजेंसी)। भारत एक बार फिर भीषण लू की चपेट में है और अत्यधिक तापमान के कारण गर्मी से जुड़ी बीमारियों और मौतों का खतरा तेजी से बढ़ गया है। मध्य और उत्तर-पश्चिम भारत के बड़े हिस्सों में इस समय लू से लेकर भीषण लू जैसी स्थितियाँ बनी हुई हैं। कई इलाकों में तापमान 47 डिग्री सेल्सियस तक पहुँच चुका है। भारतीय मौसम विज्ञान विभाग ने चेतावनी दी है कि अगले कुछ दिनों तक यही स्थिति बनी रह सकती है, जिससे हीटस्ट्रोक और गर्मी से जुड़ी दूसरी गंभीर बीमारियों का खतरा और बढ़ जाएगा। यह चेतावनी ऐसे समय में आई है, जब देश में लू लगने से होने वाली मौतों में भारी बढ़ोतरी दर्ज की गई है।



साल 2024 में लू से 1,832 लोगों की मौत हुई थी

राष्ट्रीय अपराध रिकॉर्ड ब्यूरो के आंकड़ों के मुताबिक, भारत में साल 2024 के दौरान लू लगने से 1,832 लोगों की मौत हुई। यह पिछले दो दशकों में दर्ज सबसे ज्यादा वार्षिक मौतों में से एक है। इससे पहले 2015 में अत्यधिक गर्मी के कारण 1,908 लोगों की जान गई थी।

30 मई के बाद तापमान में आगही धीरे-धीरे गिरावट

वहीं, इन दोनों आयु वर्गों में महिलाओं की मौतें काफी कम दर्ज की गईं। विशेषज्ञ इसकी सबसे बड़ी वजह बाहरी संपर्क और कामकाजी परिस्थितियों को मानते हैं। इन आयु वर्गों के पुरुषों के बाहर काम करने, धूप में ज्यादा समय बिताने और शारीरिक मेहनत वाले कामों में लगे होने की संभावना अधिक होती है। यही कारण है कि भीषण गर्मी के दौरान उनके प्रभावित होने का खतरा भी ज्यादा रहता है। यह अंतर कम उम्र के युवाओं में भी साफ दिखता है। 18 से 29 साल के आयु वर्ग में 152 पुरुषों की मौत दर्ज की गई, जबकि महिलाओं की मौतों का आंकड़ा केवल 23 रहा। इससे साफ संकेत मिलता है कि बाहर के वातावरण में लंबे समय तक रहना और शारीरिक सक्रियता का स्तर, गर्मी से होने वाले खतरों में बड़ी भूमिका निभा रहे हैं।

नायक स्टाइल में दिखे सीएम, काफिला छोड़ कॉमन मैन की तरह बस का सफर, मंत्री-सांसद को पीछे बैठाकर पहुंचे उज्जैन

भोपाल (नप्र)। प्रधानमंत्री नरेन्द्र मोदी के सादगी, मितव्ययिता और सुशासन के मंत्र को आत्मसात करते हुए मुख्यमंत्री डॉ. मोहन यादव प्रदेश में एक नई कार्य संस्कृति स्थापित कर रहे हैं। मुख्यमंत्री डॉ. यादव द्वारा प्रशासनिक खर्चों में संयम और संसाधनों के संतुलित उपयोग को लागातार प्राथमिकता दी जा रही है। इसी क्रम में मुख्यमंत्री डॉ. यादव ने आज एक प्रेरणादायी उदाहरण प्रस्तुत किया। उन्होंने अपने काफिले में वाहनों की संख्या सीमित रखते हुए जनप्रतिनिधियों और अधिकारियों के साथ एक ही बस में सवार होकर इंदौर से उज्जैन तक की यात्रा की। इस दौरान सुरक्षा और आवश्यक व्यवस्था के लिये केवल तीन अन्य वाहन ही साथ रहे। मुख्यमंत्री डॉ. यादव की यह पहल सादगीपूर्ण प्रशासन, ईंधन बचत और अनावश्यक खर्चों में कमी की दिशा में एक सकारात्मक संदेश है। यात्रा के दौरान



मुख्यमंत्री डॉ. यादव ने जनप्रतिनिधियों और अधिकारियों से जल गंगा सर्वधन अभियान सहित

विभिन्न विकास कार्यों एवं जनहित योजनाओं पर चर्चा भी की।

... इस गली में जिंदगी की शाम हो गई!

पूर्ण विवरण: बशीर बद्र
डॉ. अमय बेडेकर
(लेखक प्रशासनिक अधिकारी हैं)



उर्दू अदब की अजीम शक्तिमय डॉ. बशीर बद्र समकालीन उर्दू-हिंदी शायरी का सबसे बड़ा नाम है और आज 28 मई की ये ईद उल जुहा मुझे ताजिंदगी याद रहेगी। क्योंकि, आज बशीर साहब ने इस फ़ानी दुनिया से रुखसत ले ली। बशीर साहब मेरे साथ सभी के पसंदीदा शायर रहे हैं। मैं अपने आप को इसलिए खुशानसीब मानता हूँ कि उनकी तरह मैं भी भोपाल में रहता हूँ। 15 फरवरी को कानपुर में जन्मे बशीर साहब ने उर्दू शायरी में डॉक्टरेट की और मूलतः वे मुहब्बत के शायर रहे। 'उजाले अपनी यादों के हमारे साथ रहने दो, न जाने किस गली में जिंदगी की शाम हो जाए।' ये वो शेर है जो बशीर साहब ने अपनी शायरी के शुरुआती दौर में कहा था। हुआ यूँ कि बशीर बद्र एक मुशायरे में गए थे। बद्र उस समय जवां थे और मुशायरे में पूरे जमे हुए और कई बड़े शायर भी थे। सो बद्र को दूसरे या तीसरे नंबर पर गूजल



बशीर बद्र के बारे में कहा जाता है कि वे आम आदमी के शायर थे। इसका सबसे बड़ा सबूत है कि उनके अधिकांश शेर ट्रकों के पीछे लिखे मिलते हैं। किसी कॉलेज का कोई कार्यक्रम बशीर साहब के किसी शेर के बिना पूरा नहीं होता। अटल बिहारी वाजपेयी के कार्यकाल में बस से जो शक्तिसयत पाकिस्तान गई थी, उनमें बशीर बद्र भी थे। लेकिन, वे सारे प्रसंग सिर्फ यादों में ही बसे रह गए। उनका एक लोकप्रिय शेर है 'उजाले अपनी यादों के हमारे साथ रहने दो, न जाने किस गली में जिंदगी की शाम हो जाए।' ... तो अब बशीर साहब की शाम इस गली में हो गई!

पढ़ें और सुने जाते हैं जो आम बोल चाल की भाषा में हैं और लोगों को समझ आते हैं। इसीलिए अहमद फ़राज़, फ़ैज़ अहमद फ़ैज़, राहत इंदौरी, गुलजार और बशीर बद्र साहब बहुत ज्यादा पढ़े जाने वाले शायर हैं। पद्यश्री से सम्मानित बद्र साहब ने आम आदमी पर और मुहब्बत पर शेर लिखे हैं, पर उनके शेर जुल्फ़िकार अली भुट्टो से लेकर इंदिरा गांधी और अन्य बड़े-बड़े लीडरान में भी मकबूल रहे हैं। शिमला समझौते (1972) के समय पाकिस्तान के प्रधानमंत्री जुल्फ़िकार

अली भुट्टो ने इंदिरा जी से कहा था - 'दुश्मनी जमकर करो मगर ये गुंजाइश रहे, जब कभी हम दोस्त हो जाएँ तो शर्मिदा न हों।' पूर्व प्रधानमंत्री अटल बिहारी वाजपेयी जब लाहौर बस ले के गए, उस बस के पीछे एक शेर लिखा था - दुश्मनी का सफ़र एक कदम दो कदम, तुम भी थक जाओगे हम भी थक जाएंगे! ये शेर भी बशीर बद्र साहब ने ही कहा था, जो खुद इस बस के मुसाफिर थे। इस बस यात्रा के बाद कारगिल हुआ और इसके बाद जब मुशरफ़ दिल्ली आए तो वाजपेयी साहब से उन्होंने सिर्फ हाथ मिलाया, गले नहीं मिले। उसी आगरा में जब दोनों मुल्कों के प्रधान एक बार फिर सुलह की कोशिश करने को मिले तो वहाँ मुशायरे में दोनों को आगाह करते हुए बशीर साहब ने कहा था - 'ये सोच लो अब आखिरी साया है मोहब्बत, इस दर से उठोगे तो कोई दर न मिलेगा!' बशीर साहब ने दंगों पर भी और आदम की तकलीफों पर भी शेर पढ़े - 'लोग टूट जाते हैं एक घर बनाने में, तुम तरस नही खाते बस्तियाँ जलाने में।' जिसे हम आज 'कीप डिस्टेंस' कहते हैं उसे बद्र साहब ने कितनी खूबसूरती से कहा है - 'कोई

हाथ भी न मिलाएगा, जो गले मिलोगे तपाक से, ये नए मिजाज का शहर है, ज़रा फ़ासले से मिला करो।' जितने शेर और गूजलें बशीर साहब की हम पढ़ते जाते हैं, उनके दीवाने होते जाते हैं। बशीर बद्र साहब ने कहा है कि 'गूजल चाँदनी की उँगलियों से फूल की पत्तियों पर शबनम की कहानियाँ लिखने का फ़न है।' बद्र साहब ने आखिरत में तबीयत खराब होने के कारण लिखना बहुत कम कर दिया था, पर उनके लाखों कद्रदान चाहते थे कि वो शेर लिखते रहें। बद्र साहब के लिखे दो सबसे ज्यादा पसंदीदा शेर हैं - मुझे खुदा ने गूजल का दयार बक्शा है, ये सलतनत में मोहब्बत के नाम करता हूँ। सर झुकाओगे तो पत्थर देवता हो जाएगा इतना मत चाहो उसे वो बेवफा हो जाएगा! 15 फरवरी को असदुल्लाह खॉं ग़ालिब का निधन हुआ था और उसी दिन बशीर साहब दुनिया में आए थे और आज जब बशीर साहब नहीं रहे तो ईद का दिन है, कुर्बानी का दिन है। वो बड़े शायर थे जिन्होंने बहुत छोटे अल्फ़ाज़ में अपनी बड़ी बातें कही। उनको चाहने वाले से प्रार्थना करेंगे कि आप जहाँ भी रहे शायरी करते रहें। क्योंकि, बशीर साहब भले से दुनिया से रुखसत हो गए, पर अपने शेरों में वे हमेशा जिंदा रहेंगे!



भोपाल में 7,871 पेड़ों को श्रद्धांजलि देने जुटेंगे लोग

अयोध्या बायपास को 10 लेन बनाने के लिए उजड़ेंगी हरियाली, एनजीटी दे चुका है परमिशन

भोपाल (नप्र)। भोपाल के 10 लेन अयोध्या बायपास प्रोजेक्ट में कटने जा रहे कुल 7,871 पेड़ों को श्रद्धांजलि लोग जुटेंगे। इस दौरान वे फूल अर्पित करके पेड़ों को कटने का मौन रूप से विरोध जताएंगे। बता दें कि पिछले सप्ताह नेशनल ग्रीन ट्रुन्सल ने अयोध्या बायपास प्रोजेक्ट को हरी झंडी दे दी थी। आदेश मिलते ही हाईवे अथॉरिटी ऑफ इंडिया (एनएचआई) के जरिए टेकदार ने पेड़ कटने शुरू कर दिए। अब तक सैकड़ों पेड़ काटे जा चुके हैं।

इसके चलते अब पर्यावरणविद् बड़े स्तर पर आंदोलन करने की रणनीति बना रहे हैं। शुरुआत गुरुवार से होगी। पर्यावरणविद् उमाशंकर तिवारी ने बताया कि हरियाली बचाने के लिए कई दिन तक आंदोलन किया था। अनुमति मिलने के बाद फिर से पेड़ काटे जाने लगे हैं। इसे लेकर फिर से अपना पक्ष रखेंगे। ताकि, सालों पुराने पेड़ बचाए जा सकें।

मशीनों से हूँ पेड़ों की कटाई- बता दें कि रत्नागिरि तिराहे से आसाराम तिराहे तक सड़क किनारे कई जगहों पर मशीनों से पेड़

काटे जा रहे हैं। अधिकांश पेड़ काटे जा चुके हैं। कुल 836 करोड़ रूपए के इस प्रोजेक्ट के तहत अयोध्या बायपास को सर्विस रोड सहित 10 लेन बनाया जाना है। इसके लिए कुल 7,871 पेड़ों की कटाई प्रस्तावित है। हालांकि, पर्यावरणविद् का मानना है कि कागजों में पेड़ों की संख्या कम बताई गई है, लेकिन हकीकत में यह 10 हजार से अधिक है।

एनजीटी ने इन शर्तों के साथ दी है अनुमति- एनजीटी ने दो दिन पहले पर्यावरणीय शर्तों के साथ प्रोजेक्ट को आगे बढ़ाने की अनुमति दी थी। जिसके बाद अब जमीनी स्तर पर कार्रवाई तेज हो गई है। पेड़ों की कटाई के साथ ही पूरे बायपास पर निर्माण गतिविधियां भी बढ़ गई हैं। सड़क के कई हिस्सों में बैरिकेड लगाकर लेन संकरी कर दी गई है। रत्नागिरि तिराहे से आसाराम तिराहे तक लगभग हर 100 से 200 मीटर पर डायवर्जन बनाए गए हैं। इससे इस मार्ग से रोज गुजरने वाले हजारों वाहन चालकों को भारी परेशानी का सामना करना पड़ रहा है।

भोपाल से ऐसे दिल्ली पहुंचा मामला

एनएचआई भोपाल के अयोध्या बायपास को आसाराम चौराहा से रत्नागिरि तिराहे तक 836.91 करोड़ रूपए से 10 लेन में बदल रहा है। यह 16 किलोमीटर लंबा है। इस प्रोजेक्ट में कुल 7871 पेड़ काटे जाने हैं, जो 40 से 80 साल तक के हैं। पिछले साल दिसंबर में तीन दिन में करीब आधे पेड़ काट दिए गए थे। इसका जमकर विरोध हुआ। इसके बाद मामला एनजीटी में पहुंचा और 8 जनवरी तक पेड़ों की कटाई पर रोक लगा दी गई थी। इस पर दो-तीन सप्ताह भोपाल बेंच ने की इसके बाद मामला दिल्ली बेंच में पहुंच गया। इसी मामले में सुनवाई पूरी की गई है। याचिकाकर्ता सक्सेना ने बताया कि पेड़ों की कटाई के मामले में 22 दिसंबर को दिया गया स्थगन फिलहाल बरकरार रहेगा। इस निर्णय से याचिकाकर्ता को फौरी तौर पर बड़ी राहत मिली है, क्योंकि हजारों की संख्या में पेड़ कटाई पर लगी रोक अभी जारी रहेगी।

संक्षिप्त समाचार

कर्नाटक के सीएम सिद्धारमैया का इस्तीफा

● बोले-आलाकमान ने जो कहा, मैंने वही किया ● मंत्री बोले-डीके शिवकुमार अगले मुख्यमंत्री होंगे

बेंगलुरु (एजेंसी)। कर्नाटक के मुख्यमंत्री सिद्धारमैया ने गुरुवार को इस्तीफा दे दिया। उन्होंने बेंगलुरु में प्रेस कॉन्फ्रेंस कर कहा - मैंने पहले ही कहा था कि हाईकमान जब कहेगा, मैं इस्तीफा दे दूंगा। कल हाईकमान ने कहा और आज मैंने इस्तीफा दे दिया। उन्होंने बताया कि



राज्यपाल थावरचंद गहलोत के सचिव को इस्तीफा सौंपा है। गहलोत फिलहाल पारिवारिक कारणों से बेंगलुरु से बाहर हैं। प्रेस कॉन्फ्रेंस में डिप्टी सीएम डीके शिवकुमार भी मौजूद थे। हालांकि प्रेस कॉन्फ्रेंस के दौरान यह नहीं बताया कि गया कि अगला सीएम कौन होगा। इससे पहले सिद्धारमैया ने अपने घर पर मंत्रियों के साथ बैठक की और फैसले की जानकारी दी। बैठक के दौरान डीके शिवकुमार ने सिद्धारमैया के पैर छुए, जिसके बाद दोनों गले मिले। वहीं, राज्य सरकार में मंत्री एचके पाटिल ने बताया कि डीके शिवकुमार ही सीएम होंगे।

ईरान के बाद अब ओमान को ट्रम्प की धमकी

● कहा-होर्नुज पर किसी का कंट्रोल बर्दाशत नहीं, उड़ा देंगे, मुझे चुनाव की परवाह नहीं

वॉशिंगटन (एजेंसी)। अमेरिकी राष्ट्रपति डोनाल्ड ट्रम्प ने ईरान के बाद अब ओमान की धमकी दी है। उन्होंने कहा कि होर्नुज स्ट्रेट अंतरराष्ट्रीय समुद्री रास्ता है और यहां किसी एक देश का कब्जा नहीं हो सकता। दुनिया के सभी जहाजों को यहां से गुजरने की आजादी होगी। दरअसल ईरान होर्नुज से गुजरने वाले जहाजों से फीस वसूलने के लिए ओमान के साथ मिलकर एक सिस्टम तैयार करने पर



बातचीत कर रहा है। ट्रम्प ने कहा कि हम होर्नुज पर नजर रखेंगे, लेकिन इसे कोई कंट्रोल नहीं करेगा। ईरान इसे कंट्रोल करना चाहता है, लेकिन ऐसा नहीं होगा। यह अंतरराष्ट्रीय जलक्षेत्र है। ओमान को भी बाकी देशों की तरह व्यवहार करना होगा, नहीं तो उसे उड़ा देंगे। इससे पहले ट्रम्प ने कहा था कि ईरान को लगा था कि वह बातचीत से पीछे हट जाएगा, लेकिन अब तेहरान के पास समझौता करने के अलावा कोई विकल्प नहीं बचा है।

हिन्दी पत्रकारिता दिशताब्दी राष्ट्रीय सम्मेलन

दिल्ली में 30-31 मई को सप्रे संग्रहालय और इंदिरा गांधी राष्ट्रीय कला केन्द्र का आयोजन

भोपाल। हिन्दी पत्रकारिता के 200 वर्ष पूरे होने पर 30-31 मई को दिल्ली में राष्ट्रीय महोत्सव का आयोजन किया जा रहा है। इंदिरा गांधी राष्ट्रीय कला केन्द्र, नई दिल्ली एवं मा स्मृति समाचारपत्र संग्रहालय एवं शोध संस्थान, भोपाल के संयुक्त आयोजन में 'स्मारक ड्रक प्रथम दिवस आवरण' का लोकार्पण होगा। 'हिन्दी पत्रकारिता: 200 साल की महागाथा' स्मान विमोचन किया जाएगा। हिन्दी पत्रकारिता की दो शताब्दी की गौरवशाली यात्रा के अग्रगण्य सा और पत्रिकाओं तथा युग निर्माता संपादकों के चित्रों की प्रदर्शनी लगाई जाएगी। यह प्रदर्शनी सचल स्वरूप में रहेगी, जो बाद में सप्रे संग्रहालय का स्थायी अंग बनेगी। हिन्दी पत्रकारिता दिशताब्दी राष्ट्रीय महोत्सव के मुख्य अतिथि भारत के संघा ज्योतिरादित्य सिंधिया स्मारक ड्रक टिकट तथा प्रथम दिवस आवरण का लोकार्पण करेंगे। प्रसारण मंत्री श्री अश्विनी वैष्णव स्मारक ग्रंथ का विमोचन करेंगे। स्मारक ग्रंथ का सम्पादन श्री श्रीधर एवं डॉ. सच्चिदानंद जोशी ने किया है। डॉ. श्रीकांत सिंह की पुस्तक 'हिन्दी पत्रकारिता के उन्नायक का भी विमोचन होगा। महोत्सव के अध्यक्ष मूर्धन्य संपादक श्री रामबहादुर राय हिंदी के भूत-वर्तमान-भविष्य की व्याख्या अपने बोज वक्तव्य में करेंगे। शुभारंभ राष्ट्रीय कला केन्द्र बिल्डिंग स्थित सभागार में 30 मई को अपराह्न 4.00 बजे होगा।

खंभात की खाड़ी में बनेगा भारत का सबसे लंबा पुल

भावनगर से भरुच की दूरी अब 45 मिनट में होगी पूरी

गुजरात के व्यापार, उद्योग और पर्यटन को मिलेगा बढ़ावा

नई दिल्ली (एजेंसी)। गुजरात के इंफ्रास्ट्रक्चर इतिहास में एक सुनहरा अध्याय जुड़ने जा रहा है। केंद्र सरकार ने सौराष्ट्र और दक्षिण गुजरात के करोड़ों लोगों को सालों की परेशानी से आजादी



दिलाने के लिए एक बहुत ही महत्वाकांक्षी योजना पर अपनी मुहर लगा दी है। केंद्रीय सड़क परिवहन और राजमार्ग मंत्रालय ने खंभात की खाड़ी पर एक शानदार और अत्याधुनिक सी ब्रिज बनाने की दिशा में अहम कदम उठाए हैं।

सिर्फ 45 मिनट में पूरा होगा 6 घंटे का सफर

अभी, भावनगर से भरुच या सूरत जाने के लिए बगोदरा या वडोदरा होते हुए लंबा रास्ता लेना पड़ता है, जिसमें लगभग 7 से 8 घंटे लगते हैं। लेकिन इस नए एक्सप्रेसवे और पीएम गति शक्ति प्रोजेक्ट के तहत प्रस्तावित लगभग 30 किलोमीटर लंबे सी-ब्रिज के बनने के बाद यह दूरी सिर्फ 45 मिनट से 1 घंटे में तय की जा सकेगी। इस हाईवे प्रोजेक्ट की वजह से भावनगर और सूरत के बीच की दूरी लगभग 240 किलोमीटर कम हो जाएगी, जिससे पूरल बचेगा।

राजस्थान के 5 सीमावर्ती जिलों में बड़ेगी सुरक्षा नया प्लान तैयार, 15 किमी दायरे के 26 हजार पुराने निर्माण हटेंगे



जयपुर (एजेंसी)। भारत-पाकिस्तान अंतरराष्ट्रीय सीमा से सटे जिलों में सुरक्षा बढ़ाने, घुसपैठ रोकने, मादक पदार्थों एवं अवैध हथियारों की तस्करी रोकने के साथ ही जनसांख्यिकी घनत्व को बनाए रखने के लिए विस्तृत कार्य योजना तय की गई है। अब अंतरराष्ट्रीय सीमा से सटे 50 किलोमीटर क्षेत्र में कोई भी निर्माण कार्य संबंधित जिलों के कलक्टर एवं पुलिस अधीक्षकों की अनुमति से हो सकेगा। अंतरराष्ट्रीय सीमा के 15 किलोमीटर के दायरे में आने वाले सभी तरह के निर्माण कार्य अगले दो माह में ध्वस्त किए जाएंगे। सीमा सुरक्षा बल (बीएसएफ), पुलिस और जिला प्रशासन की ओर से पिछले दिनों रिपोर्ट तैयार हुई है।

दो दिन पहले तय की गई थी गाइडलाइन

वहीं, दो दिन पहले केंद्रीय गृहमंत्री अमित शाह की बीकानेर में सीमा सुरक्षा को लेकर बीएसएफ, गृह मंत्रालय, राज्य पुलिस महानिदेशक, मुख्य सचिव, पांच जिलों के कलक्टरों एवं पुलिस अधीक्षकों की बैठक में तय की गई गाइडलाइन की पालना शुरू कर दी गई है। सूत्रों के अनुसार जिला प्रशासन ने उपखंड अधिकारियों एवं थाना अधिकारियों से सीमावर्ती क्षेत्र में हुए संदिग्ध निर्माणों की सूची मांगी है। थाना अधिकारियों एवं तहसीलदारों से उनके प्रभार वाले क्षेत्रों में किसी भी नए व्यक्तित्व अथवा परिवार के रहने की सूचना की जानकारी उच्च स्तर पर देने के लिए कहा गया है।

खाने-पीने की चीजें और परसनल केयर प्रोडक्ट्स होंगे महंगे

● कंपनियों पर कच्चे माल की लागत का दबाव, पैकेजिंग मटीरियल 56 फीसदी तक महंगा हुआ

नई दिल्ली (एजेंसी)। आने वाले दिनों में रोजमर्रा के इस्तेमाल वाले जरूरी कंज्यूमर प्रोडक्ट्स महंगे हो सकते हैं। सिस्टेमैटिक्स रिसर्च की रिपोर्ट के मुताबिक, कच्चे माल की बढ़ती कीमतों के कारण कंपनियों लगातार महंगाई के दबाव में हैं, जिससे वे अपने प्रोडक्ट्स के दाम बढ़ा सकती हैं। रिपोर्ट में बताया गया है कि अलग-अलग कैटेगरी की कंपनियों ने पिछले एक से दो महीनों में ही अपने प्रोडक्ट्स की कीमतों में औसतन 3 से 7 फीसदी तक की बढ़ोतरी कर दी है। इसकी मुख्य वजह यह है कि कंपनियों की रॉ मटीरियल बास्केट की लागत में औसतन करीब 10 फीसदी बढ़ी है।



रिटेल महंगाई बढ़कर 3.48 फीसदी पर पहुंची- अप्रैल की रिटेल महंगाई बढ़कर 3.48 फीसदी पर पहुंच गई है। इससे पहले मार्च में यह 3.40 फीसदी थी। महंगाई बढ़ने की सबसे बड़ी वजह खाने-पीने की चीजों के दामों का बढ़ना है। फूड इन्फ्लेशन अप्रैल में बढ़कर 4.20 फीसदी पर पहुंच गई। मार्च में यह आंकड़ा 3.87 फीसदी था। इनपुट कॉस्ट में हुई इस बढ़ोतरी की भरपाई करने के लिए कंपनियों कीमतें बढ़ाने के साथ-साथ ग्राहक कट यानी पैकेट का वजन घटाने का तरीका भी अपना सकती हैं।

कंपनियों के मुनाफे और मार्जिन पर असर दिखेगा

कच्चे माल की इस महंगाई का असर मार्च तिमाही में ही दिखने लगा था, जब बड़ी कंपनियों का ग्राँस मार्जिन घटा था। सालाना आधार पर ये 0.50 फीसदी घटा है। इस मौजूदा महंगाई का सबसे बड़ा असर वित्त वर्ष 2027 की पहली छमाही में दिखाई देगा। मौजूदा लागत बढ़ोतरी की भरपाई के लिए कंपनियों ने अपने सामान के दाम तो बढ़ा रखे हैं, जिससे वे घाटे से बच जाएं। लेकिन महंगाई इतनी ज्यादा है कि साल 2026-27 में कंपनियों का कुल मुनाफा प्रतिशत (मार्जिन) कम रहने की आशंका बनी हुई है। रिपोर्ट में यह चेतावनी भी दी गई है कि बढ़ती रिटेल महंगाई के कारण आने वाले महीनों में बुरा असर पड़ सकता है।


मुझ पर हमले से आपके अपराध कम नहीं होंगे

● नीट विवाद को लेकर धर्मद्र प्रधान पर बरसे राहुल गांधी

नई दिल्ली (एजेंसी)। नीट परीक्षा परिणाम और कॉन्ट्रैक्ट को लेकर शुरू हुआ विवाद अब विवादास्पद टकराव में बदलता जा रहा है। कांग्रेस नेता और लोकसभा में नेता प्रतिपक्ष राहुल गांधी ने केंद्रीय शिक्षा मंत्री धर्मद्र प्रधान पर सीधा हमला बोलते हुए सरकार से कई सवाल पूछे हैं।



राहुल गांधी ने आरोप लगाया कि 18.5 लाख छात्रों के भविष्य से खिलवाड़ किया गया और सरकार जवाब देने से बच रही है। राहुल गांधी ने सोशल मीडिया प्लेटफॉर्म एक्स पर लिखा कि धर्मद्र प्रधान जी, आप मुझ पर जितने चाहे हमले कर लें, लेकिन इससे आपके अपराध कम नहीं होंगे।



न ही इससे 18.5 लाख बच्चों के लिए जवाब मांगा बद होगा। उन्होंने पूछा कि आखिर नीट का कॉन्ट्रैक्ट कंपनी को क्यों दिया गया, जबकि यह कंपनी अपने पुराने नाम के तहत पहले भी विवादों में रह चुकी है। राहुल गांधी ने यह भी सवाल उठाया कि क्या कंपनी की बैकग्राउंड जांच हुई थी और अगर हुई थी तो फिर कॉन्ट्रैक्ट क्यों दिया गया। इस पूरे विवाद पर केंद्रीय शिक्षा मंत्री धर्मद्र प्रधान ने भी जवाब दिया। उन्होंने कहा कि एनटीई पहले ही इस मामले पर अपना पक्ष रख चुका है।

पेज 1 का शेष

उर्दू अदब की दुनिया के मशहूर और मारुफ शायर

सियासी हलकों और मुशायरों में गुंजते रहे उनके शेर उनकी शायरी ने तो अरबो-फारसी के भारी-भरकम लफ्जों में जकड़ी हुई है और न ही रवायतों की गुलाम। मुद्दों पर भी उन्होंने बेबाकी से लिखा। मुल्क के बँटवारे के दर्द को उन्होंने इस तरह बयान किया



दुश्मनी जम कर करो लेकिन ये गुंजाइश रहे जब कभी हम दोस्त हो जाँ तो शर्मिंद न हो। ये शेर उन्होंने शिमला समझौते के मौक़े पर पढ़ा था। फिर जब उन्हें पाकिस्तान से मुशायरे का बुलावा मिला, तो वहाँ भी यही शेर पढ़ा और महफ़िल में सन्नाटा छा गया। मेरठ के दंगों ने बदला उनकी जिंदगी का रुख 1987 के मेरठ दंगों में उनका घर जला दिया गया। यह अहसास उनके लिए बेहद तकलीफ़देह था। इस दर्द को उन्होंने अपने अशाआर में समेटा- लोम टूट जाते हैं एक घर बनाने में तुम तरस नहीं खाते बस्तियाँ जलाने में। इस हदसे के बाद उन्होंने भोपाल को अपना ठिकाना बना लिया और यहीं के होकर रह गए। शायरी का नया अंदाज़ और नए लफ्जों का इस्तेमाल डॉ. बद्र की शायरी का सबसे खास पहलू यह है कि उन्होंने गुंजल

को आसान लफ्जों में ढाला। उनकी शायरी ने तो अरबो-फारसी के भारी-भरकम लफ्जों में जकड़ी हुई है और न ही रवायतों की गुलाम। मुद्दों पर भी उन्होंने बेबाकी से लिखा। मुल्क के बँटवारे के दर्द को उन्होंने इस तरह बयान किया



दुश्मनी जम कर करो लेकिन ये गुंजाइश रहे जब कभी हम दोस्त हो जाँ तो शर्मिंद न हो। ये शेर उन्होंने शिमला समझौते के मौक़े पर पढ़ा था। फिर जब उन्हें पाकिस्तान से मुशायरे का बुलावा मिला, तो वहाँ भी यही शेर पढ़ा और महफ़िल में सन्नाटा छा गया। मेरठ के दंगों ने बदला उनकी जिंदगी का रुख 1987 के मेरठ दंगों में उनका घर जला दिया गया। यह अहसास उनके लिए बेहद तकलीफ़देह था। इस दर्द को उन्होंने अपने अशाआर में समेटा- लोम टूट जाते हैं एक घर बनाने में तुम तरस नहीं खाते बस्तियाँ जलाने में। इस हदसे के बाद उन्होंने भोपाल को अपना ठिकाना बना लिया और यहीं के होकर रह गए। शायरी का नया अंदाज़ और नए लफ्जों का इस्तेमाल डॉ. बद्र की शायरी का सबसे खास पहलू यह है कि उन्होंने गुंजल

है। वे भ्रम पाल लेते हैं। ऐसे बंदों को भी उन्होंने चेतावते हुए लिखा था- शोहरत की बुलंदी भी पलभर का तमाशा है जिस डाल पर बैठे हो, वो टूट भी सकती है।

पत्नी के लिए कहा- गुजलों के मुकम्मल होने में राहत का बड़ा हथ। बशीर बेटे तैयब और पत्नी राहत के साथ भोपाल में रह रहे थे। बशीर की पत्नी राहत बद्र अच्छी लेखिका और शिक्षिका रही हैं। उन्होंने न केवल घर को संभाला, बल्कि उनकी साहित्यिक यात्रा में सबसे बड़ी सपोर्ट सिस्टम के रूप में काम किया। बशीर अक्सर कहते कि उनकी शायरी की कई बारीकियों और गुजलों के मुकम्मल होने में पत्नी का बहुत बड़ा हथ रहा है। वह उनका सबसे ईमानदार आलोचक रही हैं। उनकी शायरी के बारे में कहा जाता है कि वे दोनों एक-दूसरे की शिखरगत को पूरा करते हैं।

बशीर ने लगातार 60 साल तक मुशायरों में हिस्सा लिया था। वे दिन में आराम करते थे और देर रात तक मुशायरों में जाते थे। डिमेंशिया के बाद भी यही उनका रूटीन सैट हो गया था, वे रात में जागते, और दिन में सोते थे। पिछले कुछ सालों के दौरान वे अपनी गुजलों सुना करते थे।

कई वाहनों पर कार्रवाई, 65 हजार जुर्माना



इंदौर। यात्री बसों और अन्य वाहनों में सुरक्षा नियमों की अनदेखी करने वालों पर आरटीओ ने सख्त कार्रवाई शुरू कर दी है। कार्रवाई के दौरान वाहन संचालकों से 65 हजार 500 रुपए का जुर्माना वसूला गया। परिवहन आयुक्त उमेश जोगा और कलेक्टर शिवम वर्मा के निर्देश पर आरटीओ इंदौर और संभागीय परिवहन उड़नदस्ता द्वारा विशेष जांच अभियान चलाया गया। आरटीओ टीम ने धार रोड, राऊ और पीथमपुर क्षेत्र में यात्री वाहनों की जांच कर परमिट, फिटनेस, बीमा और अन्य जरूरी दस्तावेजों का परीक्षण किया। साथ ही वाहनों की तकनीकी जांच कर फिटनेस और परमिट शर्तों का पालन भी परखा गया। अभियान में फायर सेफ्टी उपकरण और स्पीड गवर्नर की भी जांच की गई। अधिकारियों ने यात्रियों से फोर्डबैक लेकर वाहन चालकों की तेज रफ्तार और मोबाइल उपयोग संबंधी जानकारी भी जुटाई। अधिकारियों ने बताया कि स्कूली और कॉलेज बसों की आकस्मिक जांच अभियान आगे भी जारी रहेगा।

40.5 बल्क लीटर शराब जब्त, दो गिरफ्तार

इंदौर। अवैध शराब के कारोबार पर आबकारी विभाग ने कार्रवाई करते हुए 40.5 बल्क लीटर अवैध मदिरा और दो दोपहिया वाहन जब्त किए हैं। कार्रवाई में दो आरोपियों को गिरफ्तार कर उनके खिलाफ प्रकरण दर्ज किया गया है। पलसीकर मेन रोड पर आबकारी टीम ने संदेह के आधार पर एक एक्टिवा वाहन को रोका। तलाशी में 22.5 बल्क लीटर देशी शराब बरामद हुई। आरोपी अमित शर्मा निवासी छोटा बागड़वा को गिरफ्तार किया गया। उसकी निशानदेही पर मह नका क्षेत्र में एक अन्य बाइक से 18 बल्क लीटर शराब जब्त की गई। आरोपी किशोर निवासी इंदिरा नगर को भी गिरफ्तार किया गया। दोनों मामलों में कुल 1 लाख 45 हजार 650 रुपए की शराब और वाहन जब्त किए गए हैं। आरोपियों पर आबकारी एक्ट के तहत मुकदमा दर्ज किया गया है।

नेहरू पार्क की झाड़ियों में बच्चे का शव मिला

इंदौर। तुकोगंज थाना क्षेत्र स्थित नेहरू पार्क में मंगलवार सुबह उस वक्त सनसनी फैल गई, जब बीएसएनएल ऑफिस के पास झाड़ियों में एक शैली के अंदर चार दिन के शिशु का शव मिला। मासूम को पीले कपड़े में लपेटकर फेंका गया था। जानकारी के मुताबिक नगर निगम की सफाई कर्मी निर्मला सुबह सफाई कर रही थी। इसी दौरान उसकी नजर झाड़ियों में पड़ी एक शैली पर गई। कपड़ा हटाते समय उसे शिशु का हाथ दिखाई दिया, जिससे वह खबरा गई। निर्मला ने तुरंत वहां मौजूद दरोगा को सूचना दी। सूचना मिलते ही तुकोगंज थाना पुलिस मौके पर पहुंची और आसपास का क्षेत्र घेराबंदी कर जांच शुरू की। पुलिस ने शव को पोस्टमार्टम के लिए एमवाय अस्पताल भिजवाया है। प्राथमिक जांच में माना जा रहा है कि किसी ने जन्म के बाद शिशु को कपड़े में लपेटकर सुनसान झाड़ियों में फेंक दिया। फिलहाल पुलिस आसपास लगे सीसीटीवी कैमरों के फुटेज खंगाल रही है, ताकि पता लगाया जा सके कि मासूम को यहां कहां छोड़कर गया।

धमकियों से परेशान टेलर ने जहर खाया

इंदौर। गांधी नगर क्षेत्र में रहने वाले टेलर ने पड़ोसी की धमकियों से परेशान होकर आत्महत्या कर ली। इलाज के दौरान उनकी मौत हो गई। घटना के बाद परिवार ने पड़ोसी पर गंभीर आरोप लगाए हैं। शंकर कॉलोनी के खेत में मंगलवार को 55 वर्षीय गजानंद पिता नाथूसिंह ने जहरीला पदार्थ खा लिया था। हालत बिगड़ने पर परिवार ने इलाज के लिए अरविंदो अस्पताल लेकर पहुंचे, जहां डॉक्टरों ने उन्हें मृत घोषित कर दिया। परिवार ने बताया कि गजानंद सिलाई कर परिवार का पालन-पोषण करते थे। उनके परिवार में पत्नी और दो बेटे हैं। आरोप है कि 10 मई को पड़ोस में रहने वाले मेहाताब सिंह ने गजानंद के साथ मारपीट की थी। हमले में उनके सिर पर गंभीर चोट लगी थी और करीब 10 टोंके आए थे। घटना के बाद शिकायत भी दर्ज कराई गई थी। आरोपी के जमानत पर बाहर आने के बाद से गजानंद लगातार मानसिक तनाव में थे। परिवारों का कहना है कि आरोपी उन्हें बार-बार धमकाता था और कहता था कि पुलिस भी उसका कुछ नहीं बिगाड़ पाई। इन धमकियों से गजानंद काफी परेशान रहने लगे थे। पुलिस ने मामले की जांच शुरू कर दी है।

प्रेमिका के शोक की खातिर बना चोर

इंदौर। संयोगितागंज पुलिस ने नकबजनी की वारदात का महज 48 घंटे में खुलासा कर आरोपी को गिरफ्तार कर लिया। हैरानी की बात यह रही कि चोरी की घटना को अंजाम बाहरी चोरों ने नहीं, बल्कि दुकान के कर्मचारी ने ही दिया था। पुलिस ने आरोपी के कब्जे से चोरी गई 1 लाख 71 हजार रुपए की पूरी नकदी बरामद कर ली। फरियादी अमन अग्रवाल निवासी विंध्याचल नगर ने शिकायत दर्ज कराई थी कि 23 मई की रात उनकी दुकान मुझई मोहल्ला से अज्ञात व्यक्ति नकदी चुरा ले गया। शिकायत के आधार पर पुलिस ने मामला दर्ज कर जांच शुरू की। आरोपी कीर्तन सिरसाटे निवासी उपांगण को हिरासत में लिया। आरोपी ने बताया कि वह पहले उसी दुकान में काम करता था। उसे मालूम था कि दुकान मालिक नगदी कहां रखते हैं। आरोपी ने खुलासा किया कि उसे अपनी प्रेमिका के शोक पूरे करने और उपहार देने पैसे की जरूरत थी।

4 माह में पीड़ितों को लौटाए 2.36 करोड़

इंदौर। क्राइम ब्रांच ने ऑनलाइन टगी के मामलों में जनवरी से अब तक 4 माह में 2 करोड़ 36 लाख 77 हजार 576 रुपए की राशि वापस दिलाई। साइबर फॉड इन्वेस्टिगेशन टीमों की त्वरित कार्रवाई से हजारों लोगों को राहत मिली है। क्राइम ब्रांच के अनुसार वर्ष 2026 में अब तक 3350 शिकायतें मिली हैं। इनमें निवेश, बैंकिंग और सोशल मीडिया से जुड़े कई मामलों में त्वरित कार्रवाई की गई है। जनवरी में 36 लाख, 46 हजार 049 रुपए, फरवरी में 91 लाख, 95 हजार 726, मार्च में 59 लाख 05 हजार 830 तथा अप्रैल में 49 लाख, 29 हजार 971 रुपए वापस कराए। इसी क्रम में हजारों फर्जी बैंक खातों को फीज कराए। 180 से अधिक बैंक किए फेसबुक और इंस्टाग्राम अकाउंट रिक्कर कराए, 200 से ज्यादा फर्जी सोशल मीडिया प्रोफाइल ब्लॉक कराई गई।

सड़क और जुआ खेलते 6 आरोपी गिरफ्तार

इंदौर। तुकोगंज पुलिस ने जुआ-सड़कबाजी के खिलाफ कार्रवाई कर यशवंत वलब के मुख्य द्वार के पास से युवक हेमंत वर्मा निवासी गोमा की फेल को पकड़ा। पूछताछ में उसने मुख्य खाईवाह वाहिद लाला उर्फ वाहिद अंसारी निवासी पाटनपुरा का नाम बताया, जिसे बाद में गिरफ्तार कर लिया। आरोपी से 800 रुपए नकद और मोबाइल जब्त किया। जबकि, बाल विनय मंदिर स्कूल के पीछे से मनीष वर्मा, विकास मौर्य, अभिषेक बायक, शिवम केंट सब भी निवासी गोमा की फेल को 1000 रुपए के साथ पकड़ा।

कॉलेज में पदस्थापना दिलाने के लिए रिश्तत लेते सहायक प्राध्यापक धराया

50 हजार लेते लोकायुक्त ने दबोचा, 4 लाख मांगने का आरोप

इंदौर। लोकायुक्त टीम ने बुधवार को खरगोन जिले के मंडलेश्वर में पदस्थ एक सहायक प्राध्यापक को रिश्तत लेते हुए रो हाथ गिरफ्तार किया। आरोपी पर कॉलेज में मनचाही पदस्थापना करवाने के नाम पर लाखों रुपए मांगने का आरोप है। लोकायुक्त के अनुसार शासकीय महाविद्यालय मंडलेश्वर में कार्यरत सहायक प्राध्यापक आत्माराम सोलंकी को धामनोद बायपास स्थित मधुवन ढाबे पर कार्रवाई के दौरान पकड़ा गया। पूरी कार्रवाई वरिष्ठ अधिकारियों योगेश देशमुख और मनोज कुमार सिंह के निर्देशन में की गई। शिकायतकर्ता मनोज वास्करले ने इंदौर लोकायुक्त कार्यालय में शिकायत दर्ज कराई थी। उन्होंने बताया कि उनकी पत्नी उर्मिला वास्करले का चयन लोक सेवा आयोग के माध्यम से सहायक प्राध्यापक पद पर हुआ था। उनकी पहली नियुक्ति मंदसौर जिले के दलौदा में हुई थी।

4 लाख रिश्तत की मांग की- शिकायत के मुताबिक आत्माराम सोलंकी ने उर्मिला की पदस्थापना धार कॉलेज में करवाने का भरोसा दिलाया और इसके



50 हजार लिए, टीम ने पकड़ा

बुधवार को आरोपी ने शिकायतकर्ता को धामनोद बायपास स्थित मधुवन ढाबे पर बुलाया। वहां पहले से लोकायुक्त टीम निगरानी में मौजूद थी। जैसे ही आत्माराम सोलंकी ने 50 हजार रुपए लिए, टीम ने उसे मौके पर ही पकड़ लिया। आरोपी के खिलाफ भ्रष्टाचार निवारण संशोधन अधिनियम 2018 की धारा 7 के तहत प्रकरण दर्ज किया गया है। इस कार्रवाई में लोकायुक्त उप पुलिस अधीक्षक सुनील तालान, कार्यवाहक प्रधान आरक्षक विवेक मिश्रा सहित अन्य अधिकारी और कर्मचारी शामिल रहे।

बदले 4 लाख रुपए रिश्तत की मांग की। आरोप है कि वह पहले ही 1 लाख रुपए ले चुका था और शेष रकम के लिए लगातार दबाव बना रहा था। मामले की शिकायत मिलने के बाद लोकायुक्त पुलिस अधीक्षक राजेश सहाय ने पूरे प्रकरण का सत्यापन

कराया। प्रारंभिक जांच में आरोप सही पाए जाने पर आरोपी को पकड़ने की योजना बनाई गई। शिकायतकर्ता और आरोपी के बीच हुई बातचीत के आधार पर 50 हजार रुपए की अगली किश्त देने का तय किया गया।

कम ब्याज पर लोन का झांसा दिया 28 लाख रू ठगे, महिला गिरफ्तार

डॉक्टर से वसूले लाखों, कैफे में मिलने पहुंची तो पुलिस ने दबोचा

इंदौर। स्टेट साइबर पुलिस ने

कम ब्याज पर लोन दिलाने का लालच देकर 28 लाख से अधिक की ठगी करने वाली एक महिला को बुधवार को गिरफ्तार किया है। आरोपी महिला डॉक्टर से अलग-अलग बहानों से रकम ऐंठती रही और बाद में फरार हो गई थी। लंबे समय से उसकी तलाश की जा रही थी। टीआई दिनेश वर्मा ने बताया कि डॉक्टर अनीश कश्यप ने शिकायत दर्ज कराई थी कि उन्हें 'लोन सारथी' नाम से काम करने वाली कंपनी की ओर से रितीका सेठी नाम की महिला का कॉल आया था। महिला ने बेहद कम ब्याज दर पर बड़ा लोन दिलाने का भरोसा दिलाया। इसके बाद उसने प्रोसेसिंग फीस, रिफंड और वेरिफिकेशन के नाम पर अलग-अलग किश्तों में करीब 28 लाख 68 हजार रुपए अपने खातों में



ट्रान्सफर करवा लिए।

पहले भी कई को ठगा

जांच में सामने आया कि रितीका सेठी मूल रूप से हरिद्वार की रहने वाली हैं। और वतमान में दिल्ली में रह रही थी। पुलिस को यह भी जानकारी मिली कि उसने मुंबई में मारिया नाम की महिला के साथ इसी तरह की ठगी करते हुए करीब 12 लाख रुपए हड़प लिए थे। उस मामले में मुंबई में एफआईआर दर्ज हुई थी, लेकिन उसकी गिरफ्तारी नहीं हो सकी थी। वहीं चेन्नई में भी उसने कुछ समय पहले इसी तरह की धोखाधड़ी की

अंजाम दिया था, हालांकि वहां अब तक प्रकरण दर्ज नहीं हुआ है।

इंदौर बुलाया और पकड़ाया

पुलिस के अनुसार आरोपी लगातार अलग-अलग नंबरों से डॉक्टर अनीश के संपर्क में बनी हुई थी। उसे पकड़ने के लिए अनीश ने नकद भुगतान देने और आने-जाने का खर्च उठाने का लालच देकर मुलाकात तय की। रितीका विमान से इंदौर पहुंची और एक कैफे में मिलने आईं। इसी दौरान पहले से मौजूद साइबर पुलिस टीम ने घेराबंदी कर उसे गिरफ्तार कर लिया। प्रारंभिक जांच में यह भी संकेत मिले हैं कि इस पूरे गिरोह में अन्य लोग भी शामिल हो सकते हैं। पुलिस अब उसके संपर्कों और बैंक खातों की जानकारी जुटाने में लगी है।

ट्रीटेड वॉटर नहीं इस्तेमाल करने पर 30 भवनों के काम रुकवाए

64 साइटों का निरीक्षण, भू-जल बचाने के लिए अभियान

इंदौर। शहर में पेयजल बचाने और भू-जल संरक्षण को लेकर नगर निगम ने निर्माणधीन भवनों और कॉलोनियों पर सख्ती शुरू कर दी है। निगम आयुक्त क्षितिज सिंघल के निर्देश पर बुधवार को शहरभर में विशेष जांच अभियान चलाया गया, जिसमें ट्रीटेड वाटर का उपयोग करने वाले 30 निर्माणधीन भवनों के निर्माण कार्य बंद करवा दिए गए। नगर निगम की टीमों ने विभिन्न क्षेत्रों में कुल 64 निर्माणधीन भवनों और परियोजनाओं का निरीक्षण किया। जांच के दौरान बिल्डर्स और निर्माण एजेंसियों को ट्रीटेड वाटर उपयोग के नियमों की जानकारी देते हुए नोटिस भी जारी किए गए। निरीक्षण में 34 भवन संचालकों ने आवश्यक शुल्क जमा कर तत्काल ट्रीटेड वाटर का उपयोग शुरू कर दिया। वहीं जिन 30 भवनों में पेयजल का उपयोग पाया गया, वहां निगम ने सख्त कार्रवाई करते हुए निर्माण कार्य रुकवा दिए। निगम प्रशासन ने स्पष्ट किया है कि निर्माण कार्यों में केवल ट्रीटेड वाटर का उपयोग अनिवार्य है। इसका उद्देश्य शहर में पेयजल की बर्बादी रोकना और पर्यावरण संरक्षण को बढ़ावा देना है। निगम ने चेतावनी दी है कि नियमों का उल्लंघन करने वालों के खिलाफ आगे भी लगातार कार्रवाई जारी रहेगी।



इंदौर। विजयनगर और बाणगंगा पुलिस ने बड़ी वारदात का खुलासा किया है। पुलिस ने दो चोर गिरोह के 6 सदस्यों को पकड़कर उनके पास से 26 बाइक बरामद की है। वाहनों में 8 रॉयल एनफील्ड बुलेट भी शामिल हैं। बाणगंगा पुलिस के अनुसार, आरोपी चोरी के बाद वाहनों को सुनसान इलाकों, खंडहरों और खाली इमारतों में छिपा देते थे। बाद में उन्हें बेच दिया जाता था। गिरोह नंबर प्लेट बदलने के साथ इंजन और चेसिस नंबर मिटाकर नई पहचान देने का भी काम करता था। सहायक पुलिस आयुक्त रुबीना मिजवान की निर्देशन में पुलिस ने चोरी पर नियंत्रण के लिए टीम बनाई थी। टीम लगातार मुखबिर तंत्र के जरिए जानकारी जुटा रही थी। इसी दौरान सूचना मिली कि एक गिरोह सक्रिय है जो अलग-अलग इलाकों से चोरी कर रहा है। सूचना के आधार पर एमआर-10 रोड चौराहे से पंक्तज लोधी निवासी गौरिनगर, शिवदेव लोधी निवासी भवानी नगर

पलासिया में टेंट हाउस के गोदाम में आग, लाखों का सामान राख

समय रहते आग पर काबू होने से बड़ा हादसा टल गया

इंदौर। पलासिया चौगहा क्षेत्र में मंगलवार रात उस समय हड़कंप मच गया, जब यहां स्थित टेंट हाउस के गोदाम में अचानक भीषण आग लग गई। आग अशोक टेंट हाउस के गोदाम में लगी, जिसके बाद देखते ही देखते पूरे इलाके में धुआं फैल गया और ऊंची-ऊंची लपटें उठने लगीं। प्रत्यक्षदर्शियों के अनुसार आग इतनी तेजी से फैली कि आसपास मौजूद लोग घबरा गए। गोदाम के भीतर रखा टेंट, सजावटी सामान, फर्नीचर और अन्य सामग्री आग की चपेट में आ गईं। घटना की सूचना मिलते ही फायर ब्रिगेड की टीम मौके पर पहुंची और राहत कार्य शुरू किया गया। दमकल कर्मियों ने एक टैंकर पानी की मदद से आग पर काबू पाया। समय रहते आग बुझा लेने से बड़ा

हादसा टल गया।

हॉस्टल में धुआं भराया

आग का धुआं गोदाम के पास स्थित हॉस्टल तक पहुंच गया, जिससे वहां रहने वाले छात्रों में अफरा-तफरी मच गई। कई छात्र अपने कमरे छोड़कर तुरंत बाहर निकल आए। हालांकि, इस घटना में किसी के घायल होने की सूचना नहीं है, लेकिन छात्रों में देर रात तक दहशत का माहौल बना रहा। प्रारंभिक जांच में आग लगने का कारण स्पष्ट नहीं हो पाया है। आशंका जताई जा रही है कि शॉर्ट सर्किट की वजह से आग लगी हो सकती है। फिलहाल पुलिस और फायर विभाग मामले की जांच में जुटे हैं। आगजनी में लाखों रुपए के नुकसान का अनुमान लगाया जा रहा है।

शहर काजी बोले, गौमाता बने राष्ट्रीय धरोहर, पानी बचाना हमारा दायित्व

ईद पर भाईचारे का संदेश दिया, वाटर रिचार्जिंग करने की अपील

इंदौर। शहर में ईद का पर्व गुरुवार को हर्षोल्लास, भाईचारे और धार्मिक उत्साह के साथ मनाया गया। अलग-अलग मस्जिदों और ईदगाहों में विशेष नमाज अदा की गई। मुख्य नमाज सदर बाजार स्थित



ईदगाह मैदान में हुई, जहां डॉ इशरत अली ने हजारों समाजजनों के साथ नमाज अदा कर देश और शहर में अमन-चैन की दुआ मांगी। नमाज के बाद शहर काजी ने कहा कि गौड़माता को राष्ट्रीय धरोहर घोषित किया जाना चाहिए, ताकि उसके कटने पर पूरी तरह पाबंदी लग सके। उन्होंने इस मुद्दे पर मौजूद लोगों से हाथ उठवाकर समर्थन भी लिया। उन्होंने पर्यावरण संरक्षण पर जोर देते हुए कहा कि इंद्रौवासी अपने-अपने क्षेत्रों में अधिक से अधिक पेड़ लगाएँ, खासकर सहजन की फली के पौधे। इससे शहर हरा भरा होगा और लोगों को आर्थिक लाभ भी मिलेगा। शहर काजी ने जल संकट पर चिंता जताते हुए पानी बचाने और बारिश के दौरान वाटर रिचार्जिंग करने की अपील की। साथ ही स्मार्टफोन के बड़ते दुष्प्रभावों को लेकर महिलाओं और बच्चों को इससे दूर रखने की सलाह भी दी।

फर्जी जिम ट्रेनर बन महिला को प्रेम जाल में फांसा, 2 लाख ठगे

निजी तस्वीरें वायरल करने की धमकी देकर ब्लैकमेल

इंदौर। मल्हारगंज थाना क्षेत्र में सोशल मीडिया के जरिए महिला से दोस्ती कर ठगी और ब्लैकमेलिंग करने का मामला सामने आया है। आरोपी ने खुद को जिम ट्रेनर बताकर पहले महिला का विश्वास जीता, फिर शादी का झांसा देकर उससे करीब 2 लाख रुपए ठग लिए। बाद में निजी तस्वीरें सार्वजनिक करने की धमकी देकर उसे डराने लगा। पुलिस ने शिकायत के आधार पर प्रकरण दर्ज कर आरोपी की तलाश शुरू कर दी है। पुलिस के मुताबिक 38 वर्षीय पीड़िता एक निजी संस्था में काम करती है। महिला ने शिकायत में बताया कि उसकी पहचान सोशल मीडिया पर प्रथम खना नाम के युवक से हुई थी। आरोपी ने खुद को जिम ट्रेनर बताया और बातचीत के दौरान शादी की इच्छा जताई। धीरे-धीरे दोनों के बीच बातचीत बढ़ी और महिला उस पर भरोसा करने लगी। महिला ने पुलिस को बताया कि शुरुआत में आरोपी ने जरूरत का हवाला देकर कुछ रुपए मांगे। पहली बार भेजी गई रकम उसने वापस लौटा दी, जिससे महिला का विश्वास और मजबूत हो गया। इसी दौरान आरोपी ने महिला से कुछ निजी तस्वीरें भी हासिल कर लीं।

कई बहाने से पैसे मांगे

इसके बाद आरोपी अलग-अलग कारण बताकर महिला से लगातार रुपए मांगता रहा और करीब 2 लाख रुपए अपने खातों में डलवा लिए। जब महिला ने अपनी रकम वापस मांगी तो आरोपी ने पैसे लौटाने से साफ इनकार कर दिया। साथ ही निजी तस्वीरें वायरल करने की धमकी देकर उसे डराने लगा। पीड़िता ने बताया कि आरोपी ने कभी वीडियो कॉल पर बात नहीं की और न ही अपना मोबाइल नंबर साझा किया। समय बीतने के साथ महिला को उसकी गतिविधियां संदिग्ध लगीं। आईडी भी फर्जी निकली- जानकारी जुटाने पर पता चला कि प्रथम खना नाम से बनाई गई सोशल मीडिया आईडी फर्जी थी और उसमें इस्तेमाल की गई तस्वीर किसी दूसरे व्यक्ति की थी। महिला ने सबसे पहले मामले की शिकायत साइबर शाखा में की थी। जांच के बाद प्रकरण मल्हारगंज पुलिस को सौंपा गया। पुलिस ने मंगलवार को आरोपी के खिलाफ धोखाधड़ी और ब्लैकमेलिंग की धाराओं में केस दर्ज कर जांच शुरू कर दी है।

किराए के फ्लैट में 'आईपीएल' का सट्टा, मौके पर 8 आरोपी पकड़ाए

इंजीनियर, बैंक और रेलकर्मी शामिल, करोड़ों का लेनदेन

इंदौर। क्राइम ब्रांच ने आईपीएल मैचों पर ऑनलाइन सट्टा संचालित करने वाले एक गिरोह का पर्दाफाश करते हुए 8 आरोपियों को गिरफ्तार किया है। पकड़े गए आरोपियों में सॉफ्टवेयर इंजीनियर, रेलवे कर्मचारी, बैंक कर्मी और निजी कंपनियों में काम करने वाले युवक शामिल हैं। सभी आरोपी पिछले करीब एक महीने से किराए के फ्लैट में रहकर मोबाइल आईडी के जरिए सट्टे का कारोबार चला रहे थे। डीसीपी राजेश त्रिपाठी ने बताया कि मंगलवार रात बेगलूर और गुजरात के बीच खेले जा रहे आईपीएल मुकाबले पर सट्टा खिलाए जाने की सूचना मिली थी। सूचना के आधार पर क्राइम ब्रांच की टीम ने छापा मार कार्रवाई की और ओडिशा तथा जबलपुर के रहने वाले 8 युवकों को गिरफ्तार कर लिया।

सर्गना को पुलिस ने पकड़ा

पुलिस जांच में सामने आया कि गिरोह का मुख्य संचालक कुणाल दास है। वह पहले कई ऑनलाइन खिलाड़ी कंपनियों में काम कर चुका है। उसके साथ शशांक नेगी को भी पकड़ा गया है, जो गुरुग्राम की एक आईटी कंपनी में सॉफ्टवेयर इंजीनियर के रूप में कार्यरत है। इसके अलावा रामा स्वामी, अविनाश



ठाकुर, चिन्मय, राजेंद्र दास, आनंद प्रधान और विकास को भी गिरफ्तार किया गया है। इनमें रेलवे कर्मचारी, बैंक कर्मी, जियो कंपनी कर्मचारी, छात्र और निजी कंपनी के सुपरवाइजर शामिल बताए गए हैं।

सट्टे की सामग्री जब्त हुई

पुलिस के अनुसार कुणाल दास ने टेलीग्राम समूह के माध्यम से सभी आरोपियों को एक-दूसरे से जोड़ा था। इसके बाद बातचीत के जरिए आईपीएल सट्टे का नेटवर्क तैयार किया गया। आरोपी प्रीमियम नाम की वेबसाइट से लिंक लेकर लोगों को आईडी उपलब्ध कराते थे और उसी के जरिए सट्टा खिलाया जाता था। कार्रवाई के दौरान पुलिस ने आरोपियों के पास से 23 मोबाइल फोन, 3 लैपटॉप, नकदी और करीब 2 करोड़ रुपए के लेनदेन से जुड़े रजिस्टर जब्त किए हैं।

संपादकीय

मुद्दा टाइमिंग और नीयत का है

स्पेशल इंटेसिव रिवीजन (एसआईआर) पर सुप्रीम कोर्ट ने चुनाव आयोग को क्लीन चिट देते हुए इसे वैध ठहराया है। सुप्रीम कोर्ट ने बुधवार को दिए अपने फैसले में कहा कि यह चुनाव आयोग की ओर से स्वतंत्र और निष्पक्ष चुनाव के संवैधानिक सिद्धांत को लागू करने के लिए किया गया वैध अभ्यास है। चीफ जस्टिस सूर्यकांत को अभ्यक्षता वाली बेचने के याचिकाकर्ताओं को उस दलील को खारिज कर दिया, जिसमें कहा गया था कि एसआईआर दरअसल 'सुसंप्रेषितियों' को हटाने के नाम पर पीछे के दरवाजे से नागरिकता जांच करने की कोशिश है। हालांकि अदालत ने स्पष्ट किया कि यह जांच किसी व्यक्ति की नागरिकता पर अंतिम फैसला नहीं मानी जाएगी। अगर चुनाव आयोग को लगे कि किसी व्यक्ति के पास जरूरी दस्तावेज नहीं है या वह जांच में सफल नहीं हुआ है, तो वह मामला नागरिकता कानून के तहत अंतिम निर्णय के लिए केंद्र सरकार की सख्त प्राधिकरण के पास भेज सकता है। याचिका में आरोप लगाया गया था कि चुनाव आयोग मनमाने तरीके से नागरिकता तय करने की शक्तियां अपने हाथ में ले रहा है और संसद के बनाए गए कानूनों, नियमों के साथ अपने ही मैनुअल में निर्धारित सीमाओं को अंगुचित तरीके से पार कर रहा है। खास बात यह है कि बिहार में एसआईआर की संवैधानिक वैधता को बरकरार रखने वाले इस फैसले का असर आगे होने वाले अन्य एसआईआर पर भी पड़ेगा। क्योंकि सुप्रीम कोर्ट में बिहार मामले की सुनवाई जारी रहने के दौरान ही एसआईआर का दूसरा चरण शुरू हो चुका था, जिसमें पश्चिम बंगाल, तमिलनाडु और असम सहित 12 राज्यों और केंद्र शासित प्रदेशों के लगभग 51 करोड़ मतदाता शामिल हैं। इस फैसले पर सत्तारूढ़ भाजपा ने खुशी जताई है तो विपक्ष में इसको लेकर मायूसी है। भाजपा संसद सुधार शुभशु त्रिवेदी ने कहा कि कोर्ट स्पष्ट किया है कि स्वतंत्र और निष्पक्ष चुनाव सुनिश्चित करने के लिए यह प्रक्रिया बिल्कुल आवश्यक थी। हाल के वर्षों में शहरीकरण, पलायन, दुर्लोकेशन और नए निवासियों के आने जैसे कारणों से मतदाता सूची में बड़े पैमाने पर नाम जोड़ा और हटाए गए हैं। दूसरी तरफ जाने माने वकील प्रशांत भूषण ने इसे न्यायपालिका के लिए 'काला दिन' बताया है तो इस मामले के याचिकाकर्ता योगेंद्र यादव ने कहा कि उन्हें इस फैसले से अचरज नहीं हुआ है। कोर्ट ने एसोसिएशन फॉर डेमोक्रेटिक रिफॉर्म को उस दलील को भी खारिज कर दिया कि एसआईआर ने नागरिकता साबित करने का बोझ मतदाताओं पर डाल दिया। हालांकि कोर्ट ने यह भी दोहराया कि एसआईआर में स्वीकार किए जाने वाले दस्तावेजों के चयन में संतुलन बनाए रखना जरूरी होगा। दरअसल एसआईआर की आवश्यकता, वैधता और उसे समान करने के अधिकार पर तो कोई प्रश्नचिह्न था ही, नहीं क्योंकि यह नियमित प्रक्रिया है। लेकिन सवाल चुनाव आयोग द्वारा इस प्रक्रिया को लागू करने के टाइमिंग, तरीके और मंशा पर उठ रहे हैं। इस सवाल का चुनाव आयोग के पास कोई जवाब नहीं है कि जब बिहार में एसआईआर शुरू किया गया, उसी वक्त बंगाल में भी यह क्यों नहीं कराया जा सकता था। क्योंकि उसे इतने बवाल का मुद्दा बनने दिया गया। इससे यही स्पष्ट नया कि परोक्ष रूप से चुनाव आयोग भाजपा की मदद करना चाहता है। जबकि उसका काम सिर्फ निष्पक्ष चुनाव कराना है। बेहतर होता कि सुप्रीम कोर्ट इस बारे में आयोग को कोई स्पष्ट निर्देश देता कि कोई भी एसआईआर राज्य अथवा राष्ट्रीय चुनाव में एक साल बाकी रहते नहीं होना चाहिए, यानी कि इसके पहले समूची प्रक्रिया पूरी कर ली जानी चाहिए। ऐसा होगा तो विवाद होगा ही नहीं और गैर भाजपा पार्टियों को भी संशय नहीं होगा कि एसआईआर का अधोपिच्छित उद्देश्य भाजपा को चुनाव जिताना है।

युद्ध से असुरक्षित आधी आबादी की चिंता



लेखक राष्ट्रपति के विशेष कार्य अधिकारी रह चुके हैं। केंद्रीय विश्वविद्यालय पंजाब में चेर प्रोफेसर हैं।

आज युद्ध केवल सीमाओं, सेनाओं और राजनीतिक शक्तियों के बीच संघर्ष नहीं रह गए हैं। आज के युद्ध सीधे आम नागरिकों के जीवन को तबाह कर रहे हैं, और इस विनाश का सबसे गहरा प्रभाव महिलाओं और लड़कियों पर पड़ रहा है। बम, मिसाइल और गोलियाँ भेदभाव नहीं करते। वे सीधे अपना शिकार बनाते हैं, यह सच है। लेकिन एक बड़ा सच यह भी है कि युद्ध की सामाजिक, आर्थिक और मानवीय त्रासदी महिलाओं के लिए कहीं अधिक भयावह होती है। संयुक्त राष्ट्र और विभिन्न अंतरराष्ट्रीय संस्थाओं की रिपोर्टें बताती हैं कि आज दुनिया में युद्धों और हिंसक संघर्षों की संख्या 1946 के बाद सबसे अधिक है। लाखों महिलाएँ ऐसे क्षेत्रों में रह रही हैं जहाँ हर पल हिंसा, विस्थापन और मौत का खतरा मंडरा रहा है। आधुनिक युद्धों का स्वरूप बदल चुका है। अब लड़ाइयाँ दूरस्थ सीमाओं पर नहीं बल्कि शहरों, बस्तियों और आबादी वाले इलाकों में संघर्षरत हैं। इसका परिणाम यह है कि घर, स्कूल, अस्पताल और शरणस्थल तक सुरक्षित नहीं रह गए हैं।

इतने सारे रक्तपात व अस्थिर जीवन देखकर ऐसा लगता है कि आज मानों युद्ध और महिलाओं की दोहरी त्रासदी को भला समझता ही कौन है? युद्ध का सबसे बड़ा प्रभाव केवल जान-माल के नुकसान तक सीमित नहीं होता। महिलाओं और लड़कियों को युद्ध के दौरान कई स्तरों पर संकटों का सामना करना पड़ता है। उन्हें घर छोड़ना पड़ता है। शिक्षा और रोजगार छूट जाते हैं। स्वास्थ्य सेवाएँ टप हो जाती हैं। यौन हिंसा का खतरा कई गुना बढ़ जाता है। जब किसी क्षेत्र में युद्ध शुरू होता है, तो सामाजिक संरचना टूटने लगती है। ऐसे समय में परिवारों की देखभाल की जिम्मेदारी अक्सर महिलाओं के कंधों पर आ जाती है। वे बच्चों, बुजुर्गों और घायल लोगों की देखभाल करती हैं, जबकि स्वयं भी भय, भूख और असुरक्षा के बीच जी रही होती हैं। किन्तु ऐसा देखा गया है कि विपरीत परिस्थितियों में भी युद्धप्रस्त क्षेत्रों में महिलाओं की भूमिका केवल पीड़ित की नहीं होती, बल्कि वे अपने परिवार और समुदाय को जीवित रखने की सबसे बड़ी ताकत भी

बनती हैं। राजनीतिक निर्णयों और शांति वार्ताओं से अक्सर बाहर रखी जानी वाली महिलाओं के जीवन पर कोई बड़ा निर्णय जो लिया जाता है वह आज भी कई सवाल लिए हुए हैं कि उनकी सुरक्षा व जीवन गुणवत्ता का भविष्य आखिर क्या है?

आबादी वाले क्षेत्रों में युद्ध का बढ़ता खतरा संयुक्त राष्ट्र में भी चिंता का विषय बना रहता है। युद्धों का सबसे खतरनाक पहलू यह है कि अब संघर्ष सीधे आबादी वाले क्षेत्रों में हो रहे हैं। गाजा, यूक्रेन, सूडान, ईरान और लेबनान जैसे क्षेत्रों में घरों, अस्पतालों और स्कूलों पर हमले आम हो गए हैं। गाजा में हजारों महिलाएँ और लड़कियाँ हवाई हमलों और ड्रोन हमलों में मारी गईं। अस्पतालों और स्वास्थ्य केंद्रों के नष्ट होने से गर्भवती महिलाओं और नवजात शिशुओं की स्थिति बेहद गंभीर हो गई। कई महिलाएँ पर्याप्त चिकित्सा सहायता के बिना बच्चों को जन्म देने को मजबूर हुईं। सूडान में जारी गृहयुद्ध ने लाखों महिलाओं और बच्चों को विस्थापित कर दिया है, हम सब जानते हैं। शरणार्थी शिविरों में जीवन बेहद कठिन है, जहाँ भोजन, पानी और स्वास्थ्य सेवाओं की भारी कमी है। विस्थापन केवल घर खोना नहीं होता, बल्कि यह सुरक्षा, सम्मान और भविष्य खोने जैसा होता है।

दुनिया के युद्ध विशेषज्ञ अब ऐसा महसूस करने लगे हैं कि सबसे खतरनाक है यौन हिंसा। इसे एक सुनिश्चित हथियार के रूप में भी देखा गया दुनिया में। युद्ध के दौरान महिलाओं के खिलाफ यौन हिंसा का इस्तेमाल अक्सर राजनीतिक हथियार के रूप में किया जाता है। बलात्कार, जबरन विवाह, यौन दासता और मानव तस्करी जैसे अपराधों का उद्देश्य केवल महिलाओं को नुकसान पहुँचाना नहीं, बल्कि पूरे समुदाय को डराना और तोड़ना होता है। सूडान, कांगो, म्यांमार और अन्य संघर्षग्रस्त क्षेत्रों में यौन हिंसा के मामलों में भारी वृद्धि दर्ज की गई है, जो कि चिंताजनक है। संयुक्त राष्ट्र के अनुसार, युद्ध-संबंधी यौन हिंसा के हजारों मामले सामने आए हैं, लेकिन वास्तविक संख्या इससे कहीं अधिक हो सकती है क्योंकि सामाजिक भय और कलंक के कारण कई महिलाएँ शिकायत दर्ज नहीं करा पातीं। युद्ध क्षेत्रों में कानून व्यवस्था कमजोर हो जाती है और अपराधियों को दंड नहीं मिलता। यही दंडमुक्ति यौन हिंसा को और

बढ़ावा देती है। महिलाओं के लिए यह केवल शारीरिक हिंसा नहीं बल्कि मानसिक और सामाजिक आघात भी होता है, जिसका असर पूरी ज़िंदगी रहता है। साथ ही कुछ और गहरी की बातों की जाएँ तो युद्ध केवल शरीर को घायल नहीं करता, बल्कि मानसिक स्वास्थ्य को भी गहराई से प्रभावित करता है। लगातार बमबारी, विस्थापन और प्रियजनों की मौत महिलाओं और बच्चों में अवसाद, चिंता और पोस्ट-ट्रॉमैटिक स्ट्रेस डिसऑर्डर जैसी समस्याएँ पैदा करती हैं। गाजा और यूक्रेन जैसे क्षेत्रों में लाखों महिलाएँ मानसिक आघात



से गुजर रही हैं। लेकिन मानसिक स्वास्थ्य सेवाओं तक उनकी पहुँच बेहद सीमित है। युद्ध के कारण अस्पतालों के नष्ट होने और डॉक्टरों की कमी से महिलाओं को सामान्य स्वास्थ्य सुविधाएँ भी नहीं मिल पा रही हैं। मासिक धर्म स्वच्छता जैसी बुनियादी जरूरतें भी युद्धग्रस्त क्षेत्रों में संकट बन जाती हैं। कई महिलाएँ असुरक्षित परिस्थितियों में जीवन जीने को मजबूर होती हैं, जहाँ साफ पानी, सैनिटरी पैड और निजी स्थान तक उपलब्ध नहीं होते।

स्वास्थ्य पर असर है लेकिन साथ ही शिक्षा और आर्थिक स्वतंत्रता पर असर जो हुआ है उसका आंकलन अपने-अपने तरीके से किए जा रहे हैं। विरुद्धना यही है कि युद्ध लड़कियों से उनका भविष्य छिन लेता है। स्कूल नष्ट हो जाते हैं या सुरक्षा कारणों से बंद हो जाते हैं, तो सबसे पहले लड़कियों की शिक्षा प्रभावित होती है। कई परिवार आर्थिक संकट के कारण लड़कियों की पढ़ाई छुड़वा देते हैं। अफगानिस्तान में तालिबान द्वारा लड़कियों की माध्यमिक शिक्षा पर प्रतिबंध इसका गंभीर उदाहरण है। वहीं यूक्रेन और गाजा में युद्ध के कारण लाखों बच्चे स्कूलों से दूर हो गए हैं। शिक्षा से वंचित लड़कियाँ



लेखक वरिष्ठ पत्रकार हैं।

एवरेस्ट दुनिया का सबसे ऊँचा पर्वत शिखर है, जिसकी ऊँचाई 8848 मीटर है। दुनिया के इस सबसे ऊँचे पर्वत शिखर को आज से 73 वर्ष पूर्व 29 मई 1953 को सर एडमंड हिलेरी और तेनजिंग नोर्गे ने फतह किया था। उनकी जीत के उपलक्ष्य में ही उनकी याद में प्रतिवर्ष 29 मई को अंतर्राष्ट्रीय माउंट एवरेस्ट दिवस मनाया जाता है, जिसे 'अंतर्राष्ट्रीय सागरमाथा दिवस' के रूप में भी जाना जाता है। पहली बार माउंट एवरेस्ट दिवस सर एडमंड हिलेरी की मृत्यु के बाद 2008 में मनाया गया था, तभी से यह दिवस भारत, नेपाल और न्यूजीलैंड में 29 मई को मनाया जाता रहा है। एवरेस्ट की चोटी नेपाल और चीन (तिब्बत) की सीमा पर स्थित है। सही मायनों में यह दिवस पर्वतारोहियों को सम्मानित करने के लिए एक वार्षिक कार्यक्रम है। यह दिवस पर्वतारोहियों को एवरेस्ट की चोटी फतह करने के लिए प्रेरित करता है। अंतर्राष्ट्रीय माउंट एवरेस्ट दिवस केवल एडमंड हिलेरी और तेनजिंग शेरापा की विजय का जश्न मनाने का ही दिन नहीं है बल्कि यह पहाड़ पर चढ़ने के खतरों को बताने और उन लोगों को श्रद्धांजलि देने का भी दिन है, जिन्होंने इस सफर के दौरान अपने प्राण गंवा दिए।

हर साल जहाँ कुछ पर्वतारोही एवरेस्ट फतह करने के अपने इरादों में सफल हो जाते हैं तो कई बर्फीले पहाड़ों की रहस्यमयी कब्रगाह में ही दफन हो जाते हैं। वर्ष 2014-15 के दौरान तो तीन दर्जन से भी ज्यादा लोगों ने एवरेस्ट पर चढ़ाई करते हुए जान गंवाई थी। इतिहास पर नजर डालें तो एवरेस्ट पर चढ़ाई करने वाले हर 100 पर्वतारोहियों में से 4 की मौत हो जाती है। माउंट एवरेस्ट को फतह करना पर्वतारोहियों के लिए जहाँ रहस्य और रोमांच से भरपूर होता है, वहीं दीगर सच यह भी है कि यह एक ऐसा सफर है, जहाँ मौत हर कदम पर बाँहें फैलाए खड़ी रहती है और इस सफर के लिए फौलाद जैसे

रोमांच, रहस्य और मौत के बीच पर्वतारोहियों का सफर

हर साल जहाँ कुछ पर्वतारोही एवरेस्ट फतह करने के अपने इरादों में सफल हो जाते हैं तो कई बर्फीले पहाड़ों की रहस्यमयी कब्रगाह में ही दफन हो जाते हैं। वर्ष 2014-15 के दौरान तो तीन दर्जन से भी ज्यादा लोगों ने एवरेस्ट पर चढ़ाई करते हुए जान गंवाई थी। इतिहास पर नजर डालें तो एवरेस्ट पर चढ़ाई करने वाले हर 100 पर्वतारोहियों में से 4 की मौत हो जाती है। माउंट एवरेस्ट को फतह करना पर्वतारोहियों के लिए जहाँ रहस्य और रोमांच से भरपूर होता है, वहीं दीगर सच यह भी है कि यह एक ऐसा सफर है, जहाँ मौत के ऊपर पाताल की संज्ञा भी दी जाती रही है। हिमालय पर इस सबसे ऊँचे शिखर का पता 1852 में लगा था। तब भारत में जॉर्ज एवरेस्ट गर्वनर जनरल थे और इस शिखर का नामकरण उन्हीं के नाम पर किया गया। 1921 में पहली बार माउंट एवरेस्ट का रास्ता खोजा गया और तभी से एवरेस्ट फतह करने के प्रयास निरन्तर किए जाते रहे हैं। 1922 में जॉर्ज मैलोरी, एडवर्ड नॉटन तथा हॉवर्ड सोमेरवेल ने पहली बार एवरेस्ट पर चढ़ाई का प्रयास किया और वे 8 हजार मीटर की ऊँचाई तक पहुँचने में सफल भी हुए। 1924 में जॉर्ज मैलोरी, एडवर्ड नॉटन तथा हॉवर्ड सोमेरवेल ने एवरेस्ट पर चढ़ाई का प्रयास किया किन्तु दोनों ही बर्फीले पहाड़ों में कहीं रहस्यमयी तरीके से गायब हो गए। 29 मई 1953 को पहली बार जब न्यूजीलैंड के सर एडमंड हिलेरी और तेनजिंग नोर्गे ने एवरेस्ट को फतह किया तो पूरी दुनिया में खलबली मच गई क्योंकि उससे पहले भी इसकी कोशिशें तो बहुत हुईं किन्तु सफल कोई नहीं हुआ और 1953 से

कलेजे की जरूरत होती है। बस मामूली सी चूक हुई और जिंदगी खत्म। यही कारण है कि इसे धरती के ऊपर पाताल की संज्ञा भी दी जाती रही है। हिमालय पर इस सबसे ऊँचे शिखर का पता 1852 में लगा था। तब भारत में जॉर्ज एवरेस्ट गर्वनर जनरल थे और इस शिखर का नामकरण उन्हीं के नाम पर किया गया। 1921 में पहली बार माउंट एवरेस्ट का रास्ता खोजा गया और तभी से एवरेस्ट फतह करने के प्रयास निरन्तर किए जाते रहे हैं। 1922 में जॉर्ज मैलोरी, एडवर्ड नॉटन तथा हॉवर्ड सोमेरवेल ने पहली बार एवरेस्ट पर चढ़ाई का प्रयास किया और वे 8 हजार मीटर की ऊँचाई तक पहुँचने में सफल भी हुए। 1924 में जॉर्ज मैलोरी तथा एडु इरविन ने एवरेस्ट पर चढ़ाई का प्रयास किया किन्तु दोनों ही बर्फीले पहाड़ों में कहीं रहस्यमयी तरीके से गायब हो गए। 29 मई 1953 को पहली बार जब न्यूजीलैंड के सर एडमंड हिलेरी और तेनजिंग नोर्गे ने एवरेस्ट को फतह किया तो पूरी दुनिया में खलबली मच गई क्योंकि उससे पहले भी इसकी कोशिशें तो बहुत हुईं किन्तु सफल कोई नहीं हुआ और 1953 से



पहले इन प्रयासों के दौरान अनगिनत लोग एवरेस्ट की ऊँचाईयों पर ही बर्फ में दफन होते रहे। अभी तक एवरेस्ट के दुर्गम रास्तों से सैकड़ों ऐसे शव बरामद हो चुके हैं, जिनकी पहचान तक नहीं हो पाई और इनमें से बहुत सारे शव तो दशकों पुराने हैं, जो भौगोलीय परिस्थितियों के चलते सुरक्षित रहे। हर साल गर्मी के मौसम में सैकड़ों पर्वतारोही हिमालय की चोटी को फतह करने की कोशिश में चढ़ाई करते हैं और एवरेस्ट की चढ़ाई के दौरान पर्वतारोहियों की मौत की बढ़ती घटनाओं से चिंतित होकर कुछ ही महीनों पहले नेपाल ने माउंट एवरेस्ट सहित सभी

पर्वतों की चढ़ाई के दौरान दुर्घटना कम करने और पर्वतारोहण को सुरक्षित बनाने तथा नेपाल के पर्वतों पर मौत की घटनाओं पर अंकुश लगाने के उद्देश्य से एकल पर्वतारोहण पर रोक लगा दी है तथा नए नियमों के तहत विदेशी पर्वतारोहियों को अब अपने साथ एक गाइड रखना भी अनिवार्य होगा। पिछले कुछ वर्षों के दौरान कई भारतीय पर्वतारोही भी एवरेस्ट फतह अभियान के दौरान मौत की नौद सो चुके हैं। अधिकांश की मौत चढ़ाई के दौरान संतुलन बिगड़ने पर खाईयों में गिरने, हिम दरारों में

समाने, हिमस्खलन या ऑक्सिजन की कमी के चलते दम घुटने से होती है। पृथ्वी की सबसे ऊँची चोटी माउंट एवरेस्ट तक पहुँचने के लिए पर्वतारोहियों को अनेक तरह की बाधाओं को पार करना पड़ता है। कई बार चढ़ाई के दौरान ऐसे मुश्किल हालात पैदा हो जाते हैं कि जांबाज नेपाली शेरपाओं के भी बर्फीले पर्वतों पर परीने छूट जाते हैं। करीब 8848 मीटर ऊँचे इस शिखर की खड़ी चढ़ाई के दौरान रास्ते में कई ऐसे दर्रें आते हैं, जिनमें से कुछ की गहराई तो करीब 300-400 फुट है और ऐसे दर्रों को

प्रायः सीढ़ियाँ जोड़कर पार किया जाता है, जो बेहद डरावना और मुश्किलों से भरा काम है क्योंकि इन दरारों के बीच जो भी चीज गिरी, वो कभी वापस नहीं लौट सकती। वैसे भी एक बार अगर इन दर्रों को पार करके निकल भी गए तो लौटते समय पुनः इन्हीं दरारों को पार करना पड़ता है। यह चढ़ाई इतनी खतरनाक होती है कि हवा के एक तेज झोंके के साथ ही पर्वतारोही संतुलन खोकर गहरी खाई में दफन हो सकता है। 1965 में भारतीय सेना के कैप्टन अवतार सिंह चौमा माउंट एवरेस्ट को फतह करने वाले भारतीय पुरुष थे जबकि माउंट एवरेस्ट की चोटी पर पहुँचने वाली पहली भारतीय महिला बछेंदी पाल हैं, जिन्होंने 20 वर्ष की आयु में 23 मई 1984 को यह ऐतिहासिक सफलता हासिल की थी और उसी के बाद विशेषकर उन महिला पर्वतारोहियों के लिए पहाड़ों के रास्ते खुल गए, जो पहाड़ों से दोस्ती करने का सपना तो देखती थीं किन्तु एवरेस्ट की दुर्गम चढ़ाई के लिए हिम्मत नहीं जुटा पाती थीं। बछेंदी पाल को 1984 में एवरेस्ट के लिए भारत के चौथे अभियान एवरेस्ट-84 के लिए चुना गया था, जिसमें 11 पुरुषों के अलावा 6 महिलाएँ भी शामिल थीं और वह अकेली महिला थी, जो चोटी पर झंडा गाड़ने में सफल हुई थी। एवरेस्ट चढ़ने वाली भारत की पहली महिला पर्वतारोही के तौर पर वर्ष 1990 में बछेंदी का नाम गिनीज बुक में शामिल किया गया।

स्वामी, सुबह सवेरे मीडिया एल.एल.पी. के लिए उमेश त्रिवेदी द्वारा पंकज प्रिंटर्स एंड पैकेजिंग, 16, अल्फा इंडस्ट्रियल पार्क, जाखिया, इंदौर, म.प्र.-453555 से मुद्रित एवं 662, साई कृपा कॉलोनी, बोम्बे हॉस्पिटल के सामने, इंदौर से प्रकाशित।

प्रधान संपादक
उमेश त्रिवेदी

कार्यकारी प्रधान संपादक
अजय बोक्लि

संपादक (मध्यप्रदेश)
विनोद तिवारी

स्थानीय संपादक
हेमंत पाल

प्रबंध संपादक
रमेश रंजन त्रिपाठी

(सभी विवादों का न्याय क्षेत्र इंदौर रहेगा)
RNI No. MPHIN/ 2015/ 66040,
Mobile No.: 09893032101
Email- subahsaverevents@gmail.com

'सुबह सवेरे' में प्रकाशित विवाद लेखकों के निजी मत हैं। इनसे समाचार पत्र का सम्बन्ध नहीं है।

व्यंग्य

डॉ. सुरेश कुमार मिश्रा 'उरतृप्त'

लेखक व्यंग्यकार हैं।

सुबह के ठीक सवा छह बजे थे। कबीर जो रात को एक अदद बेरोजगार, रील स्कॉलर और जिंदगी से हारा हुआ इंसान बनकर सोया था, सुबह उठते ही एक चमकीले कथई कॉफरोच में तब्दील हो चुका था। उसने करवट लेने की कोशिश की, मगर उसकी पीठ का वह नया कड़ा कवच जमीन से चिपक गया। यह ठीक वैसा ही था जैसे कोई मिडिल क्लास लड़का अचानक से किसी कॉरपोरेट कंपनी के एसीमेंट में फंस जाए, जहाँ से बाहर निकलने का रास्ता सीधे पचआर के केविन की तरफ जाता है, मगर रास्ता हमेशा बंद मिलता है।

कमरे का दरवाजा खुला और माँ चाय का कप लेकर अंदर आईं। उन्होंने बिस्तर पर एक बड़े से कीड़े को छटपटाते देखा तो उनकी चीख निकल गई। कबीर कहना चाहता था कि माँ, खरो मत, यह मैं ही हूँ, आपका अपना कबीर, जो कल रात तक सरकारी नौकरी के फॉर्म भरने की फीस मांग रहा था। मगर उसके मुँह से एसीमेंट अजीब सी सरसराहट निकली जो किसी सिफा नेटवर्क वाले फोन के स्पीकर जैसी थी। माँ ने

हाँ साहब, हम बेरोजगार युवा कॉफरोच हैं

तुरंत चाय का कप साइड में रखा और हाथ में झाड़ू थाम ली।

वह लड़का जो कल तक घर का सबसे बड़ा निकम्मा माना जाता था, आज अचानक सबसे बड़ा खतरा बन चुका था। कबीर अपनी छह टोंगों के सहारे तेजी से ड्रेसिंग टेबल के नीचे छुपा। वहाँ पड़े पुराने अखबारों और धूल के बीच उसे लगा कि समाज में उसकी हैसियत पहले भी तो यही थी। बेरोजगार युवक भी तो एक कॉफरोच ही होता है जो हर किसी की नजरों से बचकर कोने में पड़ा रहता है, जिसका होना न होना किसी के बजट को प्रभावित नहीं करता। दोपहर होते-होते कबीर को अपनी नई जिंदगी का पूरा गणित समझ आ गया था। कॉफरोच होना और इस दौर का युवा होना, दोनों में कोई खास अंतर नहीं है। कबीर दीवार के सहारे रंगते हुए ऊपर चढ़ा ताकि वह अपनी माँ की ममता को एक बार फिर से पछा संके। माँ फोन पर अपनी सहेली से कह रही थीं कि पता नहीं कबीर सुबह से कहाँ गायब है, उसका फोन भी यहीं पड़ा है और ऊपर से घर में इतने बड़े-बड़े कीड़े निकल आए हैं, कल ही लक्ष्मण रेखा लाकर पूरे घर में खींची पड़ेगी।

शाम ढली तो घर में कबीर के पिताजी की एंट्री हुई।

उन्होंने जैसे ही लिविंग रूम की दीवार पर कबीर को रंगते देखा, उनका पारा सातवें आसमान पर पहुँच गया। कबीर ने अपने एंटीना हिल्लिया, मानो वह अपने पिता को गुड इवनिंग कह रहा हो, मगर पिताजी को उसमें सिर्फ एक गंदगी और अनुशासनहीनता दिखाई दी। उन्होंने पैरों से अपनी भारी, चमड़े की बाटा वाली चप्पल निकाली। वह चप्पल जिसे देखकर कबीर बचपन में पढ़ाई करने बैठ जाता था, आज उसकी मौत का फरमान बनकर हवा में लहरा रही थी। कबीर ने भागने की कोशिश की। वह सोफे के नीचे गया, वह टीवी कैबिनेट के पीछे छुपा, मगर एक कॉफरोच की रफ्तार के साथ ही जितनी तेज हो, एक हवाश और गुस्से से भरे मध्यमवर्गीय पिता के प्रहार से तेज नहीं हो सकती। कबीर को लगा कि वह चप्पल असल में वह व्यवस्था है जो हर उस सिर को कुचल देना चाहती है जो तय दायरे से बाहर निकलने की जुरत करता है।

मौत का वह आखिरी क्षण बेहद धीमा था। पिताजी ने पूरी ताकत से चप्पल को दीवार पर दे मारा जहाँ कबीर अपनी जिंदगी की आखिरी साँसे गिन रहा था। चप्पल का वह भारी तला जग उसकी पीठ के कड़े खिल से टकराया, तो एक तीखी चरचराहट की आवाज आई। कबीर का वह खोल जो उसे दुनिया की नजरों से

बचाता था, एक झटके में बिखर गया। कबीर को लगा कि यह वही दर्द है जब ग्रेजुएशन की डिग्री हाथ में होने के बाद भी कोई आपको नाकरा कह देता है।

दीवार पर अब सिर्फ एक कथई रंग का धब्बा बाकी था। माँ ने तुरंत पानी का पोछा मंगाया और उस जगह को ऐसे साफ कर दिया जैसे वहाँ कभी कुछ था ही नहीं। पिताजी ने राहत की सांस ली और चप्पल को वापस पैर में डालते हुए कदम की चलो, घर की एक गंदगी साफ हुई, वरना यह बीमारी फैला देता। तभी कबीर के मोबाइल की स्क्रीन अचानक जल उठी। उस पर एक नया नोटिफिकेशन चमका। वह एक नामी कंपनी का इमेल था जिसमें लिखा था कि प्रिय कबीर, हमें यह बताते हुए बेहद खुशी हो रही है कि आपका चयन हमारी कंपनी में सीनियर मैनेजर के पद पर हो गया है, कृपया कल सुबह ज्वान कर दें। मोबाइल की वह रोशनी उस सूनी दीवार पर पड़ रही थी जहाँ उसका का वजुद अभी-अभी पोछा गया था। कमरा बिल्कुल शांत था, बस स्क्रीन पर वह ऑफर लेटर बार-बार ब्लिंक कर रहा था, जिसे पढ़ने वाला अब इस दुनिया के किसी भी कोने, किसी भी झाड़ू या किसी भी चप्पल की पहुँच से बहुत दूर जा चुका था।

वीआईपी सुरक्षा: मंत्री को लोगों की फटकार

दादा, मनासा विधान सभा क्षेत्र से चुन कर आए थे। सो, उनके दौरे, मनासा विधान सभा क्षेत्र में ही अधिक होते थे। वे जब भी दौरे पर आते, तब पुलिस और सरकारी अधिकारियों का अच्छा-खासा लवाजमा, पाँच-सात गाड़ियों में उनके साथ चलता था। गृह नगर में आते ही उन्हें डाक बंगले पर ले जाया जाता जहाँ उन्हें 'गार्ड ऑफ ऑनर' दिया जाता। ये दोनों ही बातें मुझे कभी अच्छी नहीं लगीं। आज भी नहीं लगतीं। सुरक्षा तथा प्रशासकीय सहायता के नाम पर साथ में बना हुआ पुलिस और प्रशासकीय अधिकारियों का अमला मुझे, जन-प्रतिनिधि और उसके मतदाताओं के बीच ऐसा अप्रिय व्यवधान लगता है जो कहीं न कहीं मतदाता और जन-प्रतिनिधि के बीच दूरी बढ़ाता है और अन्ततः संवादहीनता की स्थिति बना देता है। कल तक जो जन-प्रतिनिधि, 'अपने लोगों' से घिरा रहकर, उनके दुःख-सुख की बातें सुनता/करता था, पता ही नहीं चलता कि कब वह उन सबसे दूर हो कर सरकारी अमले का कैदी बन गया है और उस तक वे ही बातें पहुँच रही हैं जो सरकारी अमला पहुँचा रहा है। मेरा मानना रहा है कि अपने ही मतदाताओं के बीच किसी जन-प्रतिनिधि को भला सुरक्षा की आवश्यकता क्यों कर होनी चाहिए? इसी तरह, 'गार्ड ऑफ ऑनर' को मैं अंग्रेजी साम्राज्यवाद और उपनिवेशवाद की धिनीनी, परम्परा मानता हूँ। दरिद्रता और विपन्नता की हमारी पारिवारिक पृष्ठभूमि में तो ये दोनों बातें मुझे कभी भी हजम नहीं हुईं।

पहुँच रही हैं जो सरकारी अमला पहुँचा रहा है। मेरा मानना रहा है कि अपने ही मतदाताओं के बीच किसी जन-प्रतिनिधि को भला सुरक्षा की आवश्यकता क्यों कर होनी चाहिए? इसी तरह, 'गार्ड ऑफ ऑनर' को मैं अंग्रेजी साम्राज्यवाद और उपनिवेशवाद की धिनीनी, परम्परा मानता हूँ। दरिद्रता और विपन्नता की हमारी पारिवारिक पृष्ठभूमि में तो ये दोनों बातें मुझे कभी भी हजम नहीं हुईं।

मुझे जब-जब भी मौका मिलता, अपनी ये दोनों बातें दादा के सामने रखता और आग्रह करता कि वे इन दोनों बातों से बचें। दादा हर बार मुझसे सहमत हुए लेकिन हर बार सूचित करते कि इस लवाजमे की माँग उन्होंने कभी नहीं की। ऐसे ही एक दौरे के समय मैं कुछ अधिक ही अड़ गया। मेरी बात का 'मान' रखते हुए उन्होंने कलेक्टर और पुलिस अधीक्षक को बुलाया और कहा कि अब से वे न तो कहीं 'गार्ड ऑफ ऑनर' लेंगे और न ही उनके साथ सरकारी लवाजमा जाएगा। दोनों अधिकारियों ने विनम्रतापूर्वक कहा कि 'गार्ड ऑफ ऑनर' वाली बात तो 'मंत्रीजी की व्यक्तिगत इच्छा' पर निर्भर रहती है इसलिए इस दादा की इस इच्छा का पालन तो तत्काल प्रभाव से किया

जा रहा है किन्तु सरकारी अमले के मामले में उन्होंने अत्यन्त विनम्रतापूर्वक यह कह कर क्षमा माँग ली कि इस मामले में वे 'शासनादेश' से बाँधे हुए हैं। थोड़ी-बहुत खींचतान के बात तय हुआ कि, कुछ अधिकारी

देखा मानो, मचले हुए किसी बच्चे को उसका मनचाहा खिलौना थमा कर पूछ रहे हों - 'बस! अब तो खुश?' मैंने विजयी भाव और मुख-मुद्रा में, इतरा कर सहमति में इस तरह मुण्डी हिलाई मानो उनसे सहमत होकर मैं उन्हें उपकृत कर रहा होऊँ।

लेकिन इसके बाद जो हुआ, उसने मुझे मानो आँधे में मुँह धरती पर पटक दिया।

नई व्यवस्था के ठीक बाद वाले पहले दिन दादा जिस-जिस भी गाँव में गए, प्रत्येक गाँव में उन्हें उलाहने सुनने पड़े। बुजुर्गों ने अधिकारपूर्वक उन्हें डाँटा-डपटा, नसीहत दी तो हमउम्र और नौजवान कार्यकर्ताओं ने नाराजी तथा असन्तोष जताया। शब्दावली भले ही अलग-अलग रही किन्तु मन्तव्य एक ही था - 'यह आना भी कोई आना हुआ? कोई मंत्री ऐसे आता है भला? आप तो वैसे ही आ गए जैसे कि चुनावों के दिनों में, वोट माँगने आते थे। अब तो आप उम्मीदवार नहीं हो। अब तो हमने आपको मंत्री बनवा

दिया है। आपको मंत्री की तरह आना चाहिए। लोगों को लगना चाहिए कि उनके गाँव में मंत्री आया है। मंत्री के साथ दस-बीस अफसर, पुलिस के जवान और सरकारी जीपों का लाव-लशकर हो, तभी लगता है कि गाँव में कोई मंत्री आया है।' अपने-अपने गाँव से 'मंत्रीजी' को विदा करते हुए सबने मानो हृदायत दी - 'आज आ गए सो आ गए। लेकिन आगे से, ऐसे 'सूखे-सूखे' मत आना। बाकी गाँवों की बात नहीं करते, बस! हमारे गाँव में ऐसे मत आना। आपको भले ही अपनी इज्जत की फिकर नहीं हो किन्तु 'हमारा आदमी' मंत्री बना है। इसलिए 'हमारी इज्जत की फिकर' आपको करनी चाहिए।'

ऐसे प्रत्येक उलाहने, प्रत्येक नसीहत के समय दादा ने मेरी ओर देखा। उनकी नजरों में सवाल और उपहास नहीं, मेरे प्रति दया-ममता और 'अपने लोगों' के प्रति करुणा थी। लोगों का यह आग्रह उन्हें भावाकुल भी करता रहा। वे सब, उन्हें मंत्री बनवानेवाले उनके तमाम मतदाता, दादा के सम्मान में अपना सम्मान देना चाह रहे थे।

आज जब वीआईपी सुरक्षा को लेकर मचे बवाल को देखता/पढ़ता/सुनता हूँ तो मन अकुलाहट और व्याकुलता से भर आता है। हम कहीं से चले थे और कहीं आ गए हैं? जो लोग 'अपने आदमी' के आसपास के सरकारी लवाजमे और लाव-लशकर में अपना महत्व अनुभव करते थे, वे ही लोग आज उसी 'अपने आदमी' को, 'अपने जैसा' देखना चाह रहे हैं।

लोगों की चाहत में इस बदलाव के कारण कहीं हैं - लोगों में ही या लोगों के 'अपने आदमी' में आ गई मगरूरी में?



सरोकार
विष्णु बैरागी
लेखक स्वतंत्र पत्रकार हैं।

मनुष्य क्या खोजता/चाहता है? शायद वही, जो उसके पास नहीं होता। मनुष्य की सारी चेष्टाओं और मानव मनोविज्ञान के मूल में यही अवधारणा होगी सम्भवतः। शायद इसी कारण लोग, कोई चालीस बरस पहले जिस बात की माँग किया करते थे, आज उसी से चिढ़ रहे हैं।

वीआईपी सुरक्षा को लेकर चारों ओर मचे हल्ले पर ध्यान गया तो यही बात मन में आई और उसके साथ ही साथ आ गई, कोई चालीस बरस पहले हुई घटना। बात 1969 से 1972 के बीच की है। तब दादा बालकवि बैरागी, मध्य प्रदेश सरकार में राज्य मंत्री थे। 1968 में मैंने बी.ए. कर लिया था। मैदानी पत्रकारिता कर रहा था। लेकिन पत्रकारिता से पेट भर पाना मुमकिन नहीं था। सो, काम-काज भी तलाश रहा था। इसी दौरान बस कंडक्टर की अस्थायी काम मिल गया था। चूँकि पत्रकारिता, नौकरी नहीं थी सो बड़े मजे से दोनों काम कर पा रहा था। लेकिन दादा जब भी मन्दसौर जिले के दौरे पर आते, मैं उनके साथ हो लेता। यह संस्मरण, दादा के राज्य मंत्री बनने के शुरुआती समय का है।

दादा, मनासा विधान सभा क्षेत्र से चुन कर आए थे। सो, उनके दौरे, मनासा विधान सभा क्षेत्र में ही अधिक होते थे। वे जब भी दौरे पर आते, तब पुलिस और सरकारी अधिकारियों का अच्छा-खासा लवाजमा, पाँच-सात गाड़ियों में उनके साथ चलता था। गृह नगर में आते ही उन्हें डाक बंगले पर ले जाया जाता जहाँ उन्हें 'गार्ड ऑफ ऑनर' दिया जाता। ये दोनों ही बातें मुझे कभी अच्छी नहीं लगीं। आज भी नहीं लगतीं। सुरक्षा तथा प्रशासकीय सहायता के नाम पर साथ में बना हुआ पुलिस और प्रशासकीय अधिकारियों का अमला मुझे, जन-प्रतिनिधि और उसके मतदाताओं के बीच ऐसा अप्रिय व्यवधान लगता है जो कहीं न कहीं मतदाता और जन-प्रतिनिधि के बीच दूरी बढ़ाता है और अन्ततः संवादहीनता की स्थिति बना देता है। कल तक जो जन-प्रतिनिधि, 'अपने लोगों' से घिरा रहकर, उनके दुःख-सुख की बातें सुनता/करता था, पता ही नहीं चलता कि कब वह उन सबसे दूर हो कर सरकारी अमले का कैदी बन गया है और उस तक वे ही बातें



बेटे के नाम माँ का पत्र
डॉ. निमित ओझा
(मूल गुजराती कहानी का कुसुम जैन शाजापुर द्वारा किया गया हिंदी भागानुवाद)

प्रिय बेटा!
जब तक यह पत्र तुम्हारे पास पहुँचेगा, तू इस पत्र की भावना व संदेश को समझने की स्थिति में आ गया होगा। मुझे विश्वास है कि तू इतना बुद्धिमान और परिपक्व तो है ही कि मेरी बात समझ सकता है। प्रत्येक लाइन ध्यान से पढ़ना और समझने का प्रयत्न करना।

पतझड़ में सूखे और बिना पतो वाले पेड़ को देख कर कोई पेड़ निराशा नहीं होता। स्वयं का खराब समय समझने के बाद वह तनाव में आए बिना वह अडिग खड़ा रह कर बसंत के आने की प्रतीक्षा करता है। क्योंकि उसे ऋतु व उसके परिवर्तन पर पूरा भरोसा है कि समय बदलेगा, बसंत आएगा और मृतप्राय पेड़ पर नई कोपले फूटेंगी और वह फिर हरा भरा हो जाएगा। बसंत लाने के लिए कोई वृक्ष किसी के साथ जंग नहीं लडता। वह आत्महत्या नहीं, समर्पण करता है।

मेरे प्यारे बेटे! जब तुझे ऐसा लगे कि तेरी आत्मा का कोई टुकड़ा दर रोज मृत्यु को प्राप्त रह रहा है तो बसंत की प्रतीक्षा करना। निश्चित ही कोई चमत्कार होगा और कुछ दिव्य? और भव्य अंकुरित होगा। तुझे डर है कि जीवन में आगे तू क्या करेगा? तेरा जीवन व्यर्थ है, तू किसी काम का नहीं तो बेटा! जीवन एक जंग है। मुझे और



सामयिक
स्मिता कुमारी
लेखिका सत्यमेव मानसिक विकास केंद्र की निदेशक एवं मनोवैज्ञानिक हैं।

स-ससुर, पति की सेवा सच्चा धर्म तुम्हारा है, हे भारत की श्रेष्ठ कन्या मुक्ति पति के द्वारा है। यह पंक्ति मैंने कई बेटी-बहु को शादी के कोहबर में घरवालों द्वारा पढ़वाते देखा है। इस तरह की कोहबर और पंक्तियाँ कई घरों में ससुराल और मायके में लिखी मिल जाती हैं, कई शादी के गीत आपने सुना होगा जहाँ सारा इज्जत, संस्कार, मान-मर्यादा का ज्ञान केवल और केवल बेटियों को सुनाई जाती है। हमारे समाज के लिए लाल जोड़ा, चुटकी भर सिंदूर कितना महत्वपूर्ण है यह इस बात से समझ सकते हैं कि देश के विकास का उँका बजाने वाला मीडिया इस बात से विकास को हाईलाइट करके अपनी टीआरपी बटोर रहा है कि दहेज उल्टीडन या सास और पति द्वारा घरेलू हिंसा के बाद आत्महत्या करने वाली लड़कियों को संविधान भले ही अभी न्यून नहीं दे पाया, मगर लाल जोड़े में विदा करने से उनकी आत्मा को मुक्ति मिल गई है। यानी चाहे औरत कितना भी अपने पति द्वारा प्रताड़ना सहे, सहती-सहती मर ही क्यों न जाए या ससुराल में मार डाली जाए, उसे मुक्ति उसी पति की सुहागन बना कर अंतिम संस्कार करने से मिलेगी।

दोषी केवल वर पक्ष कभी नहीं होता, वधु पक्ष भी होता है। बेटियाँ जब पहली बार अपने घर से ससुराल जाती हैं तो वहाँ उस परिवार की सदस्य की तरह ना तो जाती जाती हैं ना अपनायी जाती हैं, जहाँ परिवार की तरह अपनाई जाती हैं वहाँ लड़कियाँ घरेलू हिंसा की शिकार हो ही नहीं सकती। दूसरी गलती यह है कि मायके वाले बेटियों को पराये घर की अमानत समझते

निराशा हो तो बसंत की प्रतीक्षा करना

गांधी-बोध नेहरू में गहरे तक समाया था, अनेक विषयों पर विपरीत राय रखने के बावजूद गांधी कहते थे, मेरे बाद जवाहर मेरी भाषा बोलेंगे। मैं नौद की गोद में जाऊँ उसके पहले जिस प्यारे जंगल कर्मक्षेत्र की मीलों लम्बी यात्रा करना है वह, बहुत ही गहरा और लम्बा है। राबर्ट फ्रास्ट की कविता की ये पंक्तियाँ जो नेहरू की टेबल पर रखे नोटपेड पर लिखी थीं, वे कितना अधिक करना चाहते थे उसकी बानगी हैं। अपनी बेटी इंदिरा को जेल से लिखे गए पत्रों में दुनियाभर के अनेक कवियों से परिचित कराते हैं। प्रसिद्ध कवि अज्ञेय अपने कविता संकलन 'प्रजेंट डे एंड अदर पोयमस' की भूमिका नेहरू से लिखवाते हैं, राष्ट्र कवि रामधारी सिंह दिनकर अपनी पुस्तक 'संस्कृति के चार अध्याय' की भूमिका लिखवाते हैं। भूमिका में वे लिखते हैं 'संस्कृति किसी समाज या राष्ट्र का प्रतिबिम्ब होती है यह मनुष्य के व्यवहार, सोच, नैतिक मूल्यों और जीवन शैली को आकार देती है, यह हमें पहचान, एकता और विरासत प्रदान करती है।



तेरे पप्पा को अभी तक पता नहीं कि हमने क्या किया, क्या कर रहे हैं और आगे क्या करेंगे। जीवन ऐसा ही है बेटा- अनिश्चित, अंधकारमय और अनिर्धारित। यहाँ कुछ भी पूर्व निर्धारित नहीं है। मुझे इतना ही कहना है कि कुदरत से मिली जिन्दगी पूरी जीना है, इसे नष्ट नहीं करना है। जीवन की गाड़ी का भी यही नियम? है। खराब होने पर उसे फेंकते नहीं बल्कि रिपेयर करते हैं, और वह फिर सरपट दौड़ने लगती है। तुझे अभी लम्बा जीवन जीना है। किसी भी स्टेशन पर ट्रेन लम्बे समय तक नहीं रुकती। कोई स्टेशन कायमी नहीं, कोई स्वाद स्थाई नहीं, इसलिए सबका आनंद लो। चबरा कर उतरने की जल्दी मत करना।

तूने कहा कि - जिंदगी में अब कोई मजा नहीं तो तू फुटपाथ पर खेलने वाले बच्चों को देखना, जिनके पास खाने के लिए पर्याप्त भोजन नहीं, पीने को शुद्ध पानी नहीं, पैरों में चप्पल नहीं, पर्याप्त वस्त्र नहीं, घर नहीं, फिर भी मस्ती से भरे

खेलते रहते हैं। भविष्य की चिंता किए बगैर जो मिला उसमें खुश रह कर आगे बढ़ते हैं। जो अपने को नहीं आता, वह उनको आता है। तू उनके साथ अपनी तुलना करना और ईश्वर से मिले असंख्य आशीर्वादों की गिनती करना और ईश्वर को धन्यवाद देना। यह जीवन ईश्वर का अमूल्य वरदान है। तत्कालीन, दुख, और निराशा देखोगे तो जीवन जीने लायक नहीं रहेगा। देखने का नजरिया बदल लो। जीवन सुन्दर है, जीने लायक है और चमत्कारों से भरा है।

मैंने और तेरे पिता ने कभी यह नहीं सोचा कि कल क्या होगा? फिर भी आशाओं से भरे भविष्य का इंतजार करते हुए आनंद के साथ? जिये। तू भी बहुत ही धीरज और विश्वास के साथ ईश्वर पर विश्वास रख। जीवन में कुछ नव्य, दिव्य और भव्य अवश्य घटित होगा। बस! अपना श्रेष्ठ कर्म करते रहो। आशा है अब जब तू मिलेगा तो चेहरे पर एक विजयी मुस्कान होगी। शेष शुभ।

तुम्हारी माँ

लड़कियों के लिए लाल जोड़ा ही स्वर्ग की सीढ़ी

दोषी केवल वर पक्ष कभी नहीं होता, वधु पक्ष भी होता है। बेटियाँ जब पहली बार अपने घर से ससुराल जाती हैं तो वहाँ उस परिवार की सदस्य की तरह ना तो भेजी जाती हैं ना अपनायी जाती हैं, जहाँ परिवार की तरह अपनाई जाती है वहाँ लड़कियाँ घरेलू हिंसा की शिकार हो ही नहीं सकती। दूसरी गलती यह है कि मायके वाले बेटियों को पराये घर की अमानत समझते हैं। जन्म देने वाले ही इस सोच से ऊपर नहीं उठ पा रहे हैं तो किसी पराये घर वालों से क्या उम्मीद की जाए। कभी बेटी घर लौट आये, मायके में रहने लगे तो सबसे पहले अपने मायके के परिवार और रिश्तेदार को ही चुभती है कि कब तक रहेगी। यानि शादी के बाद हिंसा को सहकर या लड़की होने के कारण हिंसा को जीवन के सामान्य हिस्सा समझकर उसे ससुराल में ही रहना होगा वरना मायके वापसी का रास्ता उससे भी ज्यादा नरक है।

ज्यादातर केस में ससुराल में होने वाली हिंसा और वहाँ के सदस्यों के व्यवहार के बारे में बेटियाँ अपने मायके में बताने की कोशिश करती हैं, कई बार मायके के बेरुखी से बिन बताये आत्महत्या कर लेती हैं और कई बार बताने की कोशिश करती हैं, कुछ बातें बताती भी हैं। मगर आज भी ज्यादातर मायके वालों का वहीं रवईया है 'एडजस्ट करने की कोशिश करो, धीरे-धीरे मान जायेंगे, अगर किसी ने हिम्मत करके इस बारे में सोशल मीडिया पर लिख दिया तो समाज वाले दोषी अपनी बेटियों



को मानते हैं, लिखकर कौन-सी क्रांति होगी? आपको क्या लगता है जो लड़कियाँ सोशल मीडिया पर अपने ऊपर हो रहे भेदभाव, घरेलू हिंसा या दहेज के कारण ससुराल में ना अपनाई जाने के बारे में लिखती हैं वह क्रांति नहीं करती? क्या इतना आसान होता है यह लिखना-बोलना यह जानते हुए कि पितृसत्तात्मक समाज कभी उसके साथ निष्पक्ष रूप से खड़ा नहीं होगा? जुल्म सिर्फ शारीरिक नहीं होता मानसिक भी होता है और चोट हृद से ज्यादा घहरा। तभी कई केस में लड़की अपने ससुराल वालों के साथ रहने से मना करती हैं।

मगर जाए तो कहीं जाए परिवार कोर्ट, मायका परिवार, समाज सब यही सिखाता है कि तलाकशुदा लड़की का जाने नरक है, लड़के की दूसरी शादी हो जाएगी, हो सकता तुमको आगे शादी में इससे ज्यादा बुरा परिवार मिलेगा।

मतलब फिर वही पति चाहिए ही मुक्ति के लिए, चुटकी भर सिंदूर या लाल जोड़े के बिना जीवन की मुक्ति ही नहीं और यह भी तय कर लिया जाता है कि एक बार तलाक के बाद लड़के के हिस्से में इससे बेहतर सहनशील लड़की ढूँढी जाएगी लेकिन तलाकशुदा लड़की के हिस्से अगली बार इससे भी बुरा पति और ससुराल मिलेगा।

इन सभी बात से यह तो तय है कि समाज को कुंवारी, तलाकशुदा लड़कियाँ स्वीकार नहीं हैं, क्योंकि अकेली लड़की खुली तिजोरी है जिस पर कभी देश के संविधान पीठ पर बैठे नेता कमेंट करते हैं, जज कमेंट करते हैं, मीडिया टीआरपी बटोरती है, बाकी आम जनता तो गिद्ध की तरह बैठी ही है अपनी कुंठ लेकर जज करने के लिए। अब लड़की ससुराल में मर जाए या मार दी जाए तो भी महानता इस बात में नहीं है कि उसको न्याय जल्दी मिले, उसकी जैसी अन्य बेटियाँ ससुराल की प्रताड़ना ना सहे, मायके लौट आये, खुद की पहचान बनाये, आत्मनिर्भर बने, बल्कि महानता इस बात में है कि आखिरकार आत्मा की शांति लाल जोड़े, हिंसक पति के नाम की सिंदूर, और मंगलसूत्र पहना कर अंतिम संस्कार करने से ही मिलेगी।

संक्षिप्त समाचार

गंगा दशहरा पर माचना नदी घाट पर चला स्वच्छता एवं संरक्षण अभियान

बैतूल (निप्र)। जल गंगा संवर्धन अभियान के अंतर्गत गंगा दशहरा के पावन अवसर पर नगर पालिका परिषद बैतूल द्वारा माचना नदी स्थित दामा दैयत घाट पर विशेष स्वच्छता एवं संरक्षण कार्यक्रम आयोजित किया गया। कार्यक्रम के तहत घाट परिसर में व्यापक साफ-सफाई अभियान चलाया गया। साथ ही पौधरोपण, जलकुंभी की सफाई एवं जेसीबी मशीन के माध्यम से घाट क्षेत्र को विशेष सफाई कराई गई। कार्यक्रम का उद्देश्य जल स्रोतों के संरक्षण, स्वच्छता एवं पर्यावरण संवर्धन के प्रति जनजागरूकता बढ़ाना रहा। इस अवसर पर मुख्य नगर पालिका अधिकारी श्री नवीन पांडे, जन अभियान परिषद के जिला समन्वयक श्रीमती प्रिया चौधरी, वार्ड पार्षद श्रीमती शोभा निरापुर, ग्रीन टाइगर टीम, सभापति, जनप्रतिनिधिगण, वार्डवासी एवं नगर पालिका के अधिकारी-कर्मचारी उपस्थित रहे। सभी उपस्थितजनों ने श्रमदान कर स्वच्छता एवं पर्यावरण संरक्षण का संदेश दिया तथा जल स्रोतों के संरक्षण एवं संवर्धन के लिए जनभागीदारी बढ़ाने का आह्वान किया। नगर पालिका परिषद बैतूल द्वारा जल संरक्षण, स्वच्छता एवं हरित वातावरण को बढ़ावा देने हेतु निरंतर विभिन्न जनजागरूकता एवं स्वच्छता गतिविधियां संचालित की जा रही हैं, जिससे नागरिकों में पर्यावरण संरक्षण के प्रति जागरूकता बढ़े तथा स्वच्छ एवं स्वस्थ वातावरण का निर्माण हो सके।

पंप ऑपरेटरी को दिया गया पानी की टंकियों की सफाई का प्रशिक्षण

सीहोर (निप्र)। जल गंगा अभियान के अंतर्गत नागरिकों को स्वच्छ पेयजल उपलब्ध कराने के उद्देश्य से लोक स्वास्थ्य यांत्रिकी विभाग द्वारा सीहोर उपखण्ड सहित सभी जनपदों में पंप ऑपरेटरी को 'वॉश ऑन व्हील' के माध्यम से पानी की टंकियों की वैज्ञानिक एवं सुरक्षित तरीके से सफाई करने का प्रशिक्षण प्रदान किया गया। प्रशिक्षण कार्यक्रम में विशेषज्ञों द्वारा टंकियों की नियमित सफाई, पानी की गुणवत्ता बनाए रखने, क्लोरीनेशन प्रक्रिया तथा स्वच्छता संबंधी आवश्यक सावधानियों की जानकारी दी गई। प्रशिक्षण के दौरान बताया गया कि समय-समय पर पानी की टंकियों की सफाई सुनिश्चित करना जरूरी है।

जिले के प्रभारी मंत्री श्री नरेन्द्र शिवाजी पटेल ने सामुदायिक स्वास्थ्य केन्द्र मुलताई का किया निरीक्षण

बैतूल (निप्र)। लोक स्वास्थ्य एवं चिकित्सा शिक्षा राज्यमंत्री तथा जिले के प्रभारी मंत्री श्री नरेन्द्र शिवाजी पटेल ने सोमवार को सामुदायिक स्वास्थ्य केन्द्र मुलताई का निरीक्षण किया। इस दौरान उन्होंने जनरल वार्ड, महिला वार्ड, ट्रेसिंग वार्ड सहित अन्य वार्डों का निरीक्षण कर भर्ती मरीजों से आत्मीय संवाद किया और व्यवस्थाओं के संबंध में जानकारी ली। इसके अलावा उन्होंने रसोई शाला, प्रयोगशाला का भी जायजा लिया और संचालन के संबंध में मुलताई बीएमओ से जानकारी प्राप्त की। उन्होंने पोषण पुनर्वास केन्द्र का भी निरीक्षण कर अधिकारियों से जानकारी ली। उन्होंने निर्देशित किया कि पोषण पुनर्वास केन्द्र का प्रभावी संचालन किया जाए। फील्ड पर कुपोषण के प्रकरणों को तत्परता से उन्हें एनआरसी में रिपोर्ट कर तत्काल उपचार उपलब्ध कराए। कुपोषण को जड़ से समाप्त करने की दिशा में प्रभावी प्रयास किए जाए। इस दौरान उन्होंने बालक इंद्रेश कोड़े से आत्मीय संवाद कर फोटो भी खिंचवाई। उन्होंने एनआरसी में बच्चों के डाइट और फील्ड पर कैसे आइडेंटिफाई करते के संबंध में जानकारी ली और प्राथमिकता से कुपोषित बच्चों को पोषण पुनर्वास केंद्रों में रिपोर्ट कराने के निर्देश दिए।

उजाले अपनी यादों के हमारे साथ रहने दो...

स्मृति शेष : बशीर बद्र खानिल श्रीवास्तव

लोग टूट जाते हैं एक घर बनाने में तुम तरस नहीं खाते बरितयां जलाने में घरों पर नाम हैं नामों के साथ ओहदे हैं बहुत तलाश किया कोई आदमी न मिला ये शेर के शायर बशीर बद्र के शेर हैं जो आज के दिन इस दुनिया से रुखसत हो गये. बशीर बद्र साहब को छत्र जीवन से सुनता आ रहा हूँ. वे गजले इस तरह करते थे कि लोग मंत्र मुग्ध हो जाते थे. उनकी गजले इतनी आसान होती. थी कि जुबान पर चढ़ जाती हैं. वे बहुत लोकप्रिय शायर थे. कठिन लब्ज इस्तेमाल नहीं करते थे. उनकी शायरी रोमांटिक होने के साथ जीवन की हकीकत बयान करती थी. उनके गजल पढ़ने का अंदाज निराला था. अपनी इस अदा से वे मुशायरा लूट लेते थे. जब मैं गोण्डा में नियुक्त था. वहीं उनसे मुलाकात हुई थी. वे बलरामपुर के मुशायरों में शिरकत करने आये थे. बलरामपुर के डी एम ने मुझे यह जिम्मेदारी दी कि मैं उन्हें लखनऊ



जानेवाली रेलगाड़ी में बैठा दू. उन दिनों बलरामपुर में नैरो गेज की ट्रेन चलती थी इसलिए गोण्डा गाड़ी पकड़नी पड़ती थी.

जब उन्हें पता चला कि मैं फैजाबाद में रहता हूँ तो उन्होंने बताया कि वे फैजाबाद में पैदा हुये हैं. यह मेरे लिये खुशी की बात थी लेकिन उनसे

जब यह सवाल पूछ कि वे फैजाबाद क्यों नहीं आते हैं. वे उदास हो गये बोले. जिंदागी में बहुत सी जगहें छूट जाती हैं. हम उस जगह नहीं पहुँच. पाते जहाँ से जिंदगी का सफर शुरू हुआ था.उनका जवाब शायराना था लेकिन मुझे उदास कर गया फैजाबाद में सौदा जैसे शायर रहे हैं. उन्होंने फैजाबाद के नवाबों की महफिल को आबाद किया था. चकबस्त को कौन भूल सकता है.

उनके जाने के बाद गजल की एक परम्परा को विराम लग गया. आजकल जिस तरह की शायरी हो रही है उसमें जिंदगी की लय और धुन गायब है. मुशायरे सस्ते किस्म के गजलों से भरी हुई है उसमें जिंदगी सांस नहीं लेती है. बद्र जैसे शायर जिस तरह की परम्परा को छोड़ गये है उनका विकास नहीं हो रहा है. जब भी उर्दू में अच्छी शायरी का जिक्र होगा बद्र साहब अव्वल नंबर पर आयेंगे...

बशीर बद्र को उनकी इस पंक्ति के साथ दिल से श्रद्धांजलि अर्पित करता हूँ. उजाले अपनी यादों के हमारे साथ रहने दो, न जाने किस गली में जिंदगी की शाम हो जाए।

पेयजल संबंधी समस्याओं का तत्परता से कराए निराकरण: कलेक्टर

तीसी के माध्यम से कलेक्टर द्वारा की गई पेयजल, राजस्व प्रकरण और सीएम हेल्पलाइन की समीक्षा



रायसेन (निप्र)। कलेक्टर श्री अरूण कुमार विश्वकर्मा द्वारा मंगलवार को वीडियो कॉन्फ्रेंस के माध्यम से राजस्व प्रकरणों, धारणाधिकार प्रकरणों, सीएम हेल्पलाइन और ग्रामीण क्षेत्रों में पेयजल उपलब्धता की विस्तृत समीक्षा करते हुए सभी एसडीएम तथा अधिकारियों को दिश-निर्देश दिए गए। कलेक्टर श्री विश्वकर्मा ने नामांतरण, बंटवारा, सीमांकन सहित अन्य राजस्व प्रकरणों के निराकरण

की एसडीएम और तहसीलवार समीक्षा करते हुए अधिकारियों को समयावधि में निराकरण को कार्यवाही करने के निर्देश दिए। उन्होंने धारणाधिकार के प्रकरणों पर की जा रही कार्यवाही की भी समीक्षा करते हुए सभी एसडीएम को प्राथमिकता से कार्यवाही पूर्ण कराने के निर्देश दिए। बैठक में लोक सेवा गारंटी के प्रकरणों की समीक्षा करते हुए कलेक्टर श्री विश्वकर्मा ने अधिकारियों से कहा कि प्रकरण अधिक

समय तक लंबित ना रहें। प्रकरण प्राप्त होते ही नियमानुसार कार्यवाही करते हुए प्रकरणों का समयावधि में निराकरण किया जाए। इसी प्रकार सीएम हेल्पलाइन शिकायतों की भी अनुभागवार और तहसीलवार समीक्षा करते हुए संतुष्टिपूर्ण निराकरण कराने के निर्देश दिए गए। साथ ही नगरीय निकायों में पेयजल की सुचारू आपूर्ति कराने और कहीं से भी पेयजल की समस्या की जानकारी मिलने पर शीघ्र निराकरण कराने के भी निर्देश दिए गए। कलेक्टर श्री विश्वकर्मा ने ग्रामीण क्षेत्रों में पेयजल आपूर्ति की समीक्षा करते हुए पीएचई विभाग के कार्यपालन यंत्री और विकासखण्ड स्तरीय अधिकारियों से कहा कि आमजन को स्वच्छ पेयजल उपलब्ध कराना हमारी प्राथमिकता है। ग्रामीण क्षेत्रों में पेयजल की समस्या होने पर प्राथमिकता से वैकल्पिक व्यवस्था की जाए। साथ ही पेयजल संबंधी समस्याओं का भी शीघ्रता से निराकरण कराए। बसाहटों में पेयजल की समस्या होने पर आवश्यकतानुसार निजी बोर का अधिग्रहण किया जाए। उन्होंने खाद्य अधिकारियों को भी पीडीएस का वितरण शीघ्र सुनिश्चित कराने के लिए कहा। कलेक्टर सभाकक्ष में अपर कलेक्टर श्री मनोज उपाध्याय तथा संबंधित अधिकारी उपस्थित रहे। अनुभागों से एसडीएम, तहसीलवार और संबंधित विभागों के अधिकारी वीडियो कॉन्फ्रेंस के माध्यम से बैठक में उपस्थित रहे।



कलश यात्रा व श्रमदान कार्यक्रम आयोजित

विदिशा (निप्र)। मध्य प्रदेश जन अभियान परिषद के जल गंगा संवर्धन अभियान अंतर्गत गंगा दशहरा के पावन अवसर पर ग्राम विकास प्रस्फुटन समिति मोहम्मदगढ़ द्वारा ग्राम में कलश यात्रा एवं श्रमदान कार्यक्रम का आयोजन किया गया। कार्यक्रम की शुरुआत गांव के पेयजल स्रोत कुएं के पूजन एवं साफ-सफाई से हुई। इसके बाद महिलाओं एवं ग्रामीणों ने कलश यात्रा निकाली, जिसमें जल संरक्षण एवं जल स्रोतों के संवर्धन का संदेश दिया

गया। कलश यात्रा के साथ स्थानीय तालाब में श्रमदान कर सफाई अभियान भी चलाया गया। कार्यक्रम में ग्रामीण नागरिकों ने उत्साहपूर्वक भाग लेकर जल संरक्षण के प्रति अपनी जिम्मेदारी निभाई। इस अवसर पर स्थानीय जनप्रतिनिधि, आंगनवाड़ी कार्यकर्ता एवं सहायिका, परिषद के सदस्यगण तथा ग्राम विकास प्रस्फुटन समिति के सदस्य उपस्थित रहे। आयोजन का उद्देश्य जल स्रोतों के संरक्षण के प्रति ग्रामीणों में जागरूकता बढ़ाना रहा।

जल संरक्षण केवल वर्तमान की आवश्यकता नहीं, बल्कि आने वाली पीढ़ियों के सुरक्षित भविष्य का आधार है : राजस्व मंत्री

राजस्व मंत्री ने ग्राम कांठखेड़ा में तालाब सुदृढीकरण कार्य का किया शुभारंभ

जल गंगा संवर्धन अभियान सफलता में जनभागीदारी सबसे महत्वपूर्ण है : राजस्व मंत्री

सीहोर (निप्र)। जल गंगा संवर्धन अभियान के अंतर्गत इच्छवर तहसील के ग्राम कांठखेड़ा में तालाब के सुदृढीकरण कार्य का शुभारंभ कार्यक्रम आयोजित किया गया। कार्यक्रम में राजस्व मंत्री श्री करणसिंह वर्मा ने इस कार्य का शुभारंभ किया। इस अवसर पर राजस्व मंत्री श्री वर्मा ने कहा कि जल संरक्षण केवल वर्तमान की आवश्यकता नहीं, बल्कि



आने वाली पीढ़ियों के सुरक्षित भविष्य का आधार है। उन्होंने कहा कि गांवों में तालाब, कुएं और बावड़ियां जल का प्रमुख स्रोत होते हैं, जिनसे लोगों की दैनिक जरूरतें पूरी होती

हैं तथा भूजल स्तर भी संतुलित बना रहता है। वर्तमान के कम होते जल स्तर के कारण इन जल स्रोतों का संरक्षण एवं पुनर्जीवन अत्यंत आवश्यक हो गया है। राजस्व मंत्री श्री वर्मा ने कहा कि जल की प्रत्येक बूंद अमूल्य है और इसके संरक्षण के लिए समाज के हर वर्ग को अपनी जिम्मेदारी समझनी होगी। उन्होंने कहा कि केवल सरकारी प्रयासों से जल संरक्षण का लक्ष्य पूरा नहीं किया जा सकता, इसके लिए जनभागीदारी सबसे महत्वपूर्ण है। यदि गांव-गांव में तालाबों की सफाई, गहरीकरण, वर्षा जल संचयन तथा जल संरचनाओं के संरक्षण के कार्य लगातार किए जाएं, तो भविष्य में पेयजल और सिंचाई की समस्या को रोका जा सकता है। उन्होंने कहा कि मुख्यमंत्री डॉ. मोहन यादव के नेतृत्व में संचालित जल गंगा

संवर्धन अभियान प्रदेशभर में जन आंदोलन का रूप ले चुका है। इस अभियान के माध्यम से नदियों, तालाबों, कुओं एवं अन्य जल स्रोतों के संरक्षण और संवर्धन के लिए व्यापक स्तर पर कार्य किए जा रहे हैं। उन्होंने कहा कि जल संरक्षण के प्रति जागरूकता बढ़ाने और प्राकृतिक संसाधनों को सुरक्षित रखने के लिए सामूहिक प्रयास जरूरी हैं, ताकि आने वाली पीढ़ियों को जल संकट जैसी गंभीर परिस्थितियों का सामना न करना पड़े। इस अवसर पर इच्छवर नगर परिषद अध्यक्ष श्री देवेन्द्र वर्मा, श्री पंकज गुप्ता, श्री कैलाश सुराना, एसडीएम श्रीमती स्वाति मिश्रा, जल संसाधन विभाग के कार्यपालन यंत्री श्री मयंक सिंह सहित अन्य जनप्रतिनिधि, अधिकारी एवं ग्रामवासी उपस्थित थे।

सूख गए थे गांव के हैंडपंप, पानी के लिए भटके ग्रामीण, अब हर घर तक पहुंच रहा नलजल

कलेक्टर डॉ. सोनवणे के निर्देश के बाद चिरापाटला, गवासेन और झिरियाडोह में बहाल हुई पेयजल व्यवस्था



गवासेन में रहने वाले दिव्यांग ऋषि राज शिवनकर और उनका परिवार हर दिन पानी के लिए संघर्ष कर रहा था। परिवार में पत्नी और बच्चे भी दिव्यांग होने के कारण उनकी मुश्किलें और बढ़ गई थीं। घर में नल कनेक्शन नहीं था और गांव में बिजली की समस्या के चलते जल आपूर्ति भी बाधित रहती थी। ऋषि राज ने बताया कि मजबूरी में उन्हें रोजाना डेढ़ से दो किलोमीटर दूर स्कूटी से पानी लाना पड़ता था। तपती धूप में पानी भरने जाना उनके लिए किसी परीक्षा से कम नहीं था। कई बार पेट्रोल खर्च होने के बावजूद

पर्याप्त पानी नहीं मिल पाता था। परिवार की जरूरतें पूरी करना दिन-ब-दिन कठिन होता जा रहा था। इसी दौरान कलेक्टर डॉ. सौरभ सोनवणे ग्राम गवासेन के भ्रमण पर पहुंचे। ग्रामीणों ने उनसे मिलकर पेयजल और बिजली की समस्या बताई। समस्या सुनते ही कलेक्टर ने ग्राम पंचायत और पीएचई विभाग के अधिकारियों को तत्काल निराकरण के निर्देश दिए। ग्राम पंचायत की त्वरित कार्यवाही के बाद उनके घर तक पाइपलाइन के माध्यम से पेयजल आपूर्ति सुनिश्चित की गई।

कलेक्टर के एक निर्देश से चिरापाटला में बहने लगी नलजल धारा

चिरापाटला गांव में पिछले चार महीनों से पेयजल संकट ने ग्रामीणों की जिंदगी मुश्किल कर दी थी। सड़क निर्माण कर रही कंपनी द्वारा पाइपलाइन टूट जाने के बाद गांव के घरों तक पानी पहुंचना बंद हो गया था। महिलाएं और बुजुर्ग हैंडपंपों से पानी ढोने को मजबूर थे, जबकि कुछ परिवार दूर-दराज से टैंकरों में पानी भरकर ला रहे थे। पानी के साथ-साथ डीजल का खर्च भी ग्रामीणों पर अतिरिक्त आर्थिक बोझ बन गया था। गांव की आशा इवने ने बताया कि सुबह होते ही सबसे बड़ी चिंता पानी की होती थी। कई बार घंटों लाइन में लगकर हैंडपंप से पानी भरना पड़ता था। नरसिंग राव ने कहा कि घर-परिवार का पूरा समय पानी की व्यवस्था में ही निकल जाता था। वहीं पुष्पेंद्र करोवे ने बताया कि टैंकर से पानी लाने में रोजाना डीजल खर्च हो रहा था, जिससे आर्थिक परेशानी भी बढ़ रही थी। ग्रामीणों की यह परेशानी उस समय दूर हुई, जब कलेक्टर डॉ. सौरभ सोनवणे गांव के निरीक्षण पर पहुंचे। ग्रामीणों ने उन्हें आवेदन देकर पेयजल संकट से अवगत कराया। समस्या की गंभीरता को देखते हुए कलेक्टर ने मौके पर ही पीएचई विभाग को तत्काल कार्यवाही के निर्देश दिए। पीएचई विभाग की तत्परता का अंतर यह हुआ कि महज चार दिनों के भीतर नई पाइपलाइन डालकर गांव में फिर से पेयजल आपूर्ति शुरू कर दी गई। अब गांव में नलों से पानी पहुंचने लगा है।



कलेक्टर डॉ. सोनवणे ने विभिन्न विभागों की योजनाओं की समीक्षा

बैतूल (निप्र)। कलेक्टर डॉ. सौरभ संजय सोनवणे ने आज विभिन्न विभागों की योजनाओं एवं कार्यों की समीक्षा कर अधिकारियों को आवश्यक दिशा-निर्देश दिए। उन्होंने कृषि एवं उद्यमिक विभाग की समीक्षा के दौरान प्रधानमंत्री सूक्ष्म खाद्य उन्नयन योजना अंतर्गत निर्धारित लक्ष्य के विरुद्ध शत-प्रतिशत उपलब्धि सुनिश्चित करने के निर्देश दिए। उद्योग विभाग की समीक्षा करते हुए कलेक्टर डॉ. सोनवणे ने समस्त स्वरोजगार मूलक योजनाओं में निर्धारित लक्ष्य के अनुरूप सभी प्रकरणों को स्वीकृत एवं वितरित कराने के निर्देश दिए। खनिज विभाग की समीक्षा के दौरान अवैध उत्खनन एवं परिवहन पर संयुक्त रूप से प्रभावी कार्यवाही करने के निर्देश भी दिए गए। कलेक्टर डॉ. सोनवणे ने पीएम श्रम योगी मानधन योजना अंतर्गत सभी पात्र हितग्राहियों को लाभांशित करने के निर्देश दिए। साथ ही पीएम राहत एवं पीएम राहवीर योजना का प्रभावी क्रियान्वयन सुनिश्चित करने तथा योजनाओं का व्यापक प्रचार-प्रसार करने के लिए कहा। बैठक में जल गंगा संवर्धन अभियान एवं जल संचयन जनभागीदारी अभियान की जनपद एवं निकायवार समीक्षा भी की गई। कलेक्टर ने जल संरक्षण से संबंधित कार्यों को निर्धारित पोटल पर अनिवार्य रूप से दर्ज कराने के निर्देश दिए। राजस्व विभाग की समीक्षा के दौरान कलेक्टर ने लंबित राजस्व प्रकरणों की विस्तार से समीक्षा की तथा सभी प्रकरणों का समय-सीमा में निराकरण सुनिश्चित करने की सख्त हिदायत दी।

टविशा शर्मा की सास गिरिबाला सिंह सीबीआई की गिरफ्त में

छह घंटे से अधिक समय तक हुई पूछताछ

भोपाल (नप्र)। टविशा शर्मा केस में सीबीआई ने बड़ी कार्रवाई की है। छह घंटे से अधिक समय तक पूछताछ के बाद सीबीआई की टीम ने पूर्व जज गिरिबाला सिंह को सीबीआई की टीम ने गिरफ्तार कर लिया है। गिरफ्तारी के बाद उन्हें अस्पताल ले जाया गया है। वहां उनका मेडिकल करवाया जाएगा। इसके सीबीआई कोर्ट में उनकी पेशी होगी।



पूछताछ चल रही थी। पूछताछ के दौरान गिरिबाला सिंह ने अपने खराब स्वास्थ्य का भी हवाला दिया था। इस दौरान गिरिबाला सिंह के वकीलों ने डॉक्टरों के पर्चे भी प्रस्तुत किए।

संख्या में पुलिस जवानों की तैनाती थी। उनसे तमाम सवाल सीबीआई ने पूछे हैं जो टविशा के केस से संबंधित हैं। सीबीआई के अधिकारियों के साथ-साथ घर में एसआईटी की टीम भी मौजूद है। इसके साथ ही सीबीआई की तकनीकी टीम भी घर में मौजूद है।

बड़ी संख्या में पुलिस बल की थी तैनाती- गिरिबाला सिंह पूछताछ के दौरान घर के बाहर बड़ी

हाईकोर्ट ने रद्द की है अग्रिम जमानत

इससे पहले बुधवार को मध्य प्रदेश हाईकोर्ट ने गिरिबाला की अग्रिम जमानत रद्द कर दी थी। हाईकोर्ट ने देर रात 17 पलों का आदेश जारी किया। इसमें कहा- मामले की गंभीरता, सबूत और जांच की स्थिति को देखते हुए आरोपी पक्ष को राहत देना उचित नहीं था।

सिवनी-छिंदवाड़ा-सावनेर फोरलेन बनेगा मध्य भारत का नया कॉरिडोर

एमपी और महाराष्ट्र बीच बढ़ेगी हाई स्पीड कनेक्टिविटी



भोपाल (नप्र)। मध्य प्रदेश और महाराष्ट्र के बीच संपर्क बढ़ाने की तुलना में आधुनिक और सुरक्षित होगा। इस दिशा में सिवनी-छिंदवाड़ा-सावनेर फोरलेन परियोजना महत्वपूर्ण साबित होगी। एनएचआई की तरफ से एनएच-547 और एनएच-347 के अंतर्गत प्रस्तावित परियोजना के लिए डीपीआर का कार्य प्रगति पर है।

पर्यटन एवं इको-टूरिज्म को मिलेगा लाभ

यह कॉरिडोर मध्य प्रदेश के कई महत्वपूर्ण पर्यटन स्थलों तक पहुंच का प्रमुख मार्ग है। पंच नेशनल पार्क, तामिया, पंचमढ़ी, देवगढ़ किला, जाम सांवली हनुमान मंदिर एवं छिंदवाड़ा-सिवनी के प्राकृतिक वन क्षेत्र पर्यटन की दृष्टि से अत्यंत महत्वपूर्ण माने जाते हैं। मार्ग के निर्माण से पर्यटक इन स्थलों तक जल्दी पहुंच सकेंगे।

परियोजना नहीं, बल्कि महाराष्ट्र और मध्य प्रदेश के बीच आर्थिक, औद्योगिक एवं व्यापारिक संपर्क को मजबूत करने वाला महत्वपूर्ण मार्ग माना जा रहा है। यह कॉरिडोर नागपुर एवं सावनेर जैसे महाराष्ट्र के प्रमुख औद्योगिक क्षेत्रों को छिंदवाड़ा, सिवनी, नरसिंहपुर एवं मध्य भारत के अन्य हिस्सों से जोड़ता है। फोरलेन निर्माण के बाद महाराष्ट्र से मध्य प्रदेश की ओर माल परिवहन अधिक तेज और सुगम हो सकेगा।

छिंदवाड़ा-नागपुर कनेक्टिविटी को मिलेगा बढ़ावा

प्रस्तावित फोरलेन परियोजना छिंदवाड़ा और नागपुर के बीच संपर्क को नई गति देने में महत्वपूर्ण भूमिका निभाएगी। वर्तमान में दोनों शहरों के बीच यात्रा के दौरान भारी वाहनों का दबाव, सीमित सड़क क्षमता एवं कई स्थानों पर धीमी यातायात गति यात्रियों और व्यापारिक परिवहन के लिए चुनौती बनी रहती है। फोरलेन निर्माण के बाद नागपुर से छिंदवाड़ा की यात्रा अधिक तेज और सुगम हो सकेगी।

मैक्सिको के 'पिको डी ओरिजाबा' पर तिरंगा फहराने निकलेंगी ज्योति

उत्तरी अमेरिका के सबसे ऊंचे ज्वालामुखी पर चढ़ाई का लक्ष्य, ऊंचाई- 5636 मीटर

भोपाल(नप्र)। भारतीय पर्वतारोहण जगत के लिए गर्व का एक और मौका आने वाला है। देश की बड़ी-मानी पर्वतारोही ज्योति रात्रे अब अपने अगले बड़े अंतरराष्ट्रीय अभियान पर निकलने जा रही हैं। उनका लक्ष्य मैक्सिको के स्थित पिको डी ओरिजाबा शिखर है, जो 5,636 मीटर (18,491 फीट) की ऊंचाई के साथ उत्तरी अमेरिका का सबसे ऊंचा ज्वालामुखी माना जाता है। ज्योति भोपाल की रहने वाली है।



पर तिरंगा नहीं फहराया है। यदि ज्योति रात्रे इस मिशन में सफल होती हैं, तो यह भारतीय महिला पर्वतारोहण इतिहास में एक नया अध्याय जोड़ने वाला क्षण होगा। ज्योति कहती हैं, महिलाएं समझे कि सीमाएं वहीं

होती हैं, जिन्हें वह खुद तय करें। ज्योति रात्रे इस अभियान को केवल व्यक्तिगत उपलब्धि नहीं मानतीं, बल्कि इसे महिला सशक्तिकरण के संदेश से जोड़ती हैं। उनका कहना है कि यह मिशन खास तौर पर ग्रामीण भारत की महिलाओं को साहस, आत्मविश्वास और आत्मनिर्भरता के लिए प्रेरित करने का प्रयास है। प्रस्थान से पहले ज्योति रात्रे ने कहा, पर्वतारोहण हमें सिखाता है कि मजबूत इरादों के सामने कोई भी शिखर असंभव नहीं होता। मैं चाहती हूँ कि देश की हर महिला यह समझे कि सीमाएं वहीं होती हैं, जिन्हें हम खुद तय करते हैं।

55 वर्षीय ज्योति रात्रे इससे पहले दुनिया की सबसे ऊंची चोटी माउंट एवरेस्ट सहित कई अंतरराष्ट्रीय शिखरों पर सफलता हासिल कर चुकी हैं। उनका यह नया अभियान न केवल देश के लिए गौरव का विषय बन सकता है, बल्कि महिलाओं के लिए प्रेरणा का सशक्त प्रतीक भी साबित होगा।

किसी भारतीय महिला ने नहीं फहराया तिरंगा

बर्फ से ढके इस विशाल स्ट्रेटोवोल्केनो पर चढ़ाई को दुनिया के चुनौतीपूर्ण अभियानों में गिना जाता है। अत्यधिक ऊंचाई, जमा देने वाली ठंड, तेज हवाएं और खड़ी बर्फाली ढलानें इस अभियान को और कठिन बनाती हैं। ऐसे में यह यात्रा ज्योति रात्रे की शारीरिक क्षमता के साथ-साथ मानसिक दृढ़ता की भी कड़ी परीक्षा लेगी। सबसे खास बात यह है कि अब तक भारत की किसी महिला पर्वतारोही ने इस शिखर पर तिरंगा नहीं फहराया है। यदि ज्योति इस मिशन में सफल होती हैं, तो यह भारतीय महिला पर्वतारोहण इतिहास में एक नया अध्याय जोड़ने वाला क्षण होगा।

छिंदवाड़ा में 4 किशोर डूबे, 2 के शव बरामद

बर्थडे मनाने गए 2 दोस्त तालाब में समाए, वॉटरफॉल में रील बनाते 2 किशोर भी डूबे



छिंदवाड़ा (नप्र)। छिंदवाड़ा जिले में बुधवार को दो अलग-अलग थाना क्षेत्रों में हुए जल हादसों में चार किशोर पानी में डूब गए। दोनों घटनाओं में अब तक एक-एक किशोर का शव बरामद कर लिया गया है। लापता दो अन्य किशोरों की तलाश के लिए पुलिस और प्रशासन की टीम लगातार सर्च ऑपरेशन चला रही है।

पहली घटना चौरई थाना क्षेत्र के बेलखेड़ा स्थित घोघरा वॉटरफॉल की है, जहां घूमने गए दो किशोर गहरे पानी में डूब गए। पुलिस के अनुसार, डूबने वालों की पहचान छिंदवाड़ा निवासी 14 वर्षीय गौरव डेहरिया और 17 वर्षीय विनायक गुप्ता के रूप में हुई है। ये दोनों किशोर अपनी बहनों के साथ वॉटरफॉल घूमने पहुंचे थे।

मिली जानकारी के मुताबिक, दोनों पानी के पास रील बना रहे थे, तभी अचानक गहराई में चले गए। घटना के बाद मौके पर मौजूद लोगों ने तत्काल पुलिस को सूचना दी। इसके बाद चौरई पुलिस, प्रशासन और स्थानीय गोताखोरों की टीम ने रेस्क्यू ऑपरेशन शुरू किया, जिसमें से एक का शव निकाल लिया गया है और दूसरे की तलाश जारी है।

खदान के तालाब में नहाने समय डूबे दो किशोर- दूसरी घटना जुन्नारदेव थाना क्षेत्र की डुंगरिया पुलिस चौकी अंतर्गत ग्राम कोठीदेव 11/12 नंबर ओपनकास्ट खदान के पास स्थित तालाब में हुई। यहां 7-8 युवकों का एक समूह

जन्मदिन पार्टी मनाने पहुंचा था, जिनमें से कुछ तालाब में नहाने उतरे। नहाने के दौरान करीब 16 और 17 वर्ष के दो किशोर गहरे पानी में चले गए और डूब गए।

घटना की सूचना मिलते ही जुन्नारदेव थाना प्रभारी जे. मसराम, उप थाना प्रभारी मुकेश डोंगरे और चौकी प्रभारी अंजना मरावी पुलिस टीम के साथ मौके पर पहुंचे। पानी की अधिक गहराई और रात के अंधेरे के कारण बुधवार शाम को रेस्क्यू ऑपरेशन रोकना पड़ा था। गुरुवार सुबह दोबारा सर्च अभियान शुरू कर एक किशोर का शव बरामद कर लिया गया है, जबकि दूसरे की तलाश की जा रही है। हादसे के बाद दोनों घटनाओं के पीड़ित परिवारों में गहरा शोक है।

सुप्रीम कोर्ट ने फिर लगाई मप्र सरकार को फटकार

कहा- बिना नंबर वाहनों से धड़ल्ले से हो रहा रेत परिवहन; 6 महीने में सीसीटीवी लगाने के निर्देश

भोपाल/मुर्ना (नप्र)। राष्ट्रीय चंबल घड़ियाल अभयारण्य में अवैध रेत खनन और बिना रजिस्ट्रेशन वाले वाहनों के संचालन पर सुप्रीम कोर्ट ने मध्यप्रदेश सरकार समेत राजस्थान और उत्तरप्रदेश सरकार को कड़ी फटकार लगाई है। कोर्ट ने कहा कि अवैध खनन रोकने के लिए राज्यों की कार्रवाई अभी भी नाकाफी है और बिना नंबर प्लेट वाले वाहन खुलेआम रेत परिवहन कर रहे हैं। कोर्ट ने 6 महीने के भीतर निगरानी तंत्र विकसित करने, सीसीटीवी कैमरे लगाने और अवैध खनन में इस्तेमाल होने वाले वाहनों की जब्त के निर्देश दिए हैं।

जस्टिस विक्रम नाथ और जस्टिस संदीप मेहता की बेंच ने 20 मई की सुनवाई के बाद 26 मई को विस्तृत आदेश जारी किया। कोर्ट ने कहा कि अवैध खनन केवल कानून उल्लंघन का मामला नहीं, बल्कि पर्यावरणीय विनाश, वन्यजीवों के आवास खत्म होने और संगठित अपराध का विषय बन चुका है।

सुप्रीम कोर्ट ने सुनवाई के दौरान टिप्पणी की कि कई महत्वपूर्ण फैसले और कार्रवाई तब शुरू हुईं, जब वरिष्ठ अधिकारियों की व्यक्तिगत पेशी तय की गई। कोर्ट ने कहा कि अवैध खनन जैसे गंभीर मामलों में प्रशासनिक तंत्र की यह सुस्ती चिंताजनक है।

कोर्ट ने organized illegal mining network शब्द इस्तेमाल किया, यानी इसे सिर्फ छोटे स्तर का अवैध खनन नहीं माना गया। जो पर्यावरण, वन्यजीव और कानून व्यवस्था दोनों के लिए खतरा बन चुका है। कोर्ट ने कहा कि पर्यावरण संरक्षण केवल कोर्ट के दबाव में होने वाली औपचारिक कार्रवाई नहीं हो सकती, यह राज्यों की संवैधानिक जिम्मेदारी है।



सुप्रीम कोर्ट ने मामले में मध्यप्रदेश सरकार से 29 मई तक जवाब मांगा है, जबकि विस्तृत अनुपालन और प्रगति रिपोर्ट पर अगली सुनवाई 22 जुलाई 2026 को होगी।

मौडिया रिपोर्ट पर लिया सज्जन, एमपी सरकार से मांगा जवाब- सुनवाई के दौरान एमिकस क्यूरी निखिल गोयल ने कोर्ट के सामने एक मौडिया रिपोर्ट रखी। इसमें बताया गया था कि कोर्ट के पुराने आदेशों के बावजूद मुर्ना जिले सहित चंबल किनारे के इलाकों में अवैध खनन और रेत परिवहन जारी है। रिपोर्ट

में बिना नंबर और बिना रजिस्ट्रेशन वाले वाहनों के इस्तेमाल का भी जिक्र था।

कोर्ट बोला- सिर्फ जर्माना लेकर वाहन छोड़ना पर्याप्त नहीं- सुप्रीम कोर्ट ने कहा कि मध्यप्रदेश में इस साल के शुरूआती 5 महीनों में 250 से ज्यादा वाहन बिना वैध रजिस्ट्रेशन के पकड़े गए, लेकिन केवल 5 हजार रुपए तक का जर्माना लेकर उन्हें छोड़ दिया गया। कोर्ट ने कहा कि इससे अवैध खनन नेटवर्क पर कोई असर नहीं पड़ेगा और अपराधी इसे ऑपरेशन कास्ट की तरह लेते हैं।

कोर्ट ने साफ कहा कि ऐसे वाहनों को तुरंत जब्त किया जाए और वाहन मालिक, फाइनेंसर, ऑपरटर और पुरे नेटवर्क के खिलाफ अपराधिक कार्रवाई हो। कोर्ट ने राज्यों को डिजिटल रिकॉर्ड तैयार करने और बार-बार पकड़े जाने वाले वाहनों की निगरानी के भी निर्देश दिए हैं।

वन विभाग में खाली पदों पर भी नाराजगी- सुप्रीम कोर्ट ने वन विभाग में बड़ी संख्या में खाली पड़े पदों पर भी चिंता जताई। कोर्ट ने कहा कि फॉरेस्ट गार्ड और मैदान अमले की कमी के कारण निगरानी और कार्रवाई कमजोर पड़ रही है। कोर्ट ने तीनों राज्यों को एक साल के भीतर भर्ती प्रक्रिया पूरी करने और फील्ड अमले को मजबूत करने के निर्देश दिए हैं।

स्थानीय युवाओं को रोजगार देने पर जोर- कोर्ट ने राज्यों से कहा कि अवैध खनन में स्थानीय युवाओं की भागीदारी कम करने के लिए उन्हें वैकल्पिक रोजगार और कौशल विकास योजनाओं से जोड़ा जाए। कोर्ट ने इको-टूरिज्म, संरक्षण और पर्यावरणीय गतिविधियों में स्थानीय समुदाय की भागीदारी बढ़ाने पर भी जोर दिया।

भोपाल ब्लू लाइन मेट्रो- भदभदा से भेल के बीच रफ्तार पर ब्रेक

दिसंबर 2028 की डेडलाइन से पहले खड़ी हुई ये बड़ी मुश्किलें

भोपाल (नप्र)। शहर को आधुनिक यातायात व्यवस्था से जोड़ने के लिए तैयार की जा रही मेट्रो की 'ब्लू लाइन' (भदभदा से रत्नागिरी-भेल) का काम तेजी से आगे तो बढ़ रहा है, लेकिन जमीनी स्तर पर कई ऐसी अड़चनें सामने आने लगी हैं जो इसकी रफ्तार को धीमा कर सकती हैं। अधिकारियों ने पहले इस लाइन को ऑरेंज लाइन (एम्स से करौंद) से पहले पूरा करने के संकेत दिए थे, मगर अब इसके दिसंबर 2028 के टारगेट टाइमलाइन पर संशय के बादल मंडराने लगे हैं।



जमीन के नीचे छिपी चुनौतियां- मेट्रो रूट पर अंडरग्राउंड पाइपलाइनों और अन्य यूटिलिटी नेटवर्क को शिफ्ट करने में काफी वक्त लग रहा है। इसके चलते कई इलाकों में ब्रॉडबैंड और इंटरनेट सेवाएं भी प्रभावित हुई हैं। भदभदा

और जवाहर चौक जैसे व्यस्त इलाकों में संकरे सड़कों के कारण ट्रैफिक को डायवर्ट करना पड़ा है, जिससे योजना लंबा जाम लग रहा है। स्थानीय निवासियों का कहना है कि आने वाले मानसून सीजन में ये मुश्किलें और ज्यादा बढ़ सकती हैं। निर्माण स्थलों के पास उड़ती धूल और ध्वनि प्रदूषण ने सुरक्षा और स्वास्थ्य संबंधी

चिंताएं भी बढ़ दी हैं। मेट्रो परियोजना का मकसद सिर्फ तेज सफर करना नहीं है, बल्कि शहरी गतिशीलता को बदलना और ट्रैफिक के दबाव को स्थायी रूप से कम करना है। जहां भी एलिवेटेड कॉरिडोर बन रहे हैं, वहां सड़कों को दो से तीन मीटर तक चौड़ा किया जा रहा है ताकि भविष्य में ट्रैफिक सुगम हो सके।

क्या ऑरेंज लाइन से सबक लेगा प्रबंधन?- सड़क किनारे काम कर रहे न्यू मार्केट के व्यापारियों को डर है कि अगर काम में लंबा खिंचाव हुआ तो व्यापार पर बुरा असर पड़ेगा। तुलनात्मक रूप से देखें तो ऑरेंज लाइन के प्रायोरिटी कॉरिडोर को ही बनने में 5 साल से अधिक का समय लग गया और पूरी लाइन अब भी अधूरी है। ऐसे में ब्लू लाइन के टुकड़ा-टुकड़ों में हो रहे निर्माण से डेडलाइन टूटने का जोखिम बढ़ गया है।

बकरीद पर ताज-उल-मसाजिद समेत शहरभर की मस्जिदों में नमाज, लोगों ने गले मिलकर दी मुबारकबाद

बकरीद पर कुर्बानी का वीडियो शेयर न करने की अपील



फोटो- प्रवीण राजपेयी

भोपाल (नप्र)। राजधानी भोपाल में आज ईद-उल-अजहा (बकरीद) अकीदत, अमन और भाईचारे के माहौल में मनाई गई। सुबह से ही शहर की ईदगाहों और मस्जिदों में बड़ी संख्या में मुस्लिम समुदाय के लोग नमाज अदा करने पहुंचे थे। नमाज के बाद लोगों ने एक-दूसरे को गले लगाकर ईद की मुबारकबाद दी और देश में अमन-चैन की दुआ मांगी।

ताज-उल-मसाजिद में ईद-उल-अजहा के मौके पर अकीदतमदों ने नमाज अदा कर देश में अमन, भाईचारे और इसाफ कायम रहने की दुआ मांगी। नमाज के बाद इमाम द्वारा की गई खास

दुआ में समाज और देश से जुड़े कई अहम मुद्दों को उठाया गया। इमाम बोले- एकता से ही देश की तरक्की संभव- दुआ में अल्लाह से समाज में फैली बुराइयों को दूर करने और मुल्क में इसाफ का मजबूत निजाम कायम करने की गुजारिश की गई। देश में अमन-ओ-अमान, आपसी भाईचारा और हर तरह के फितनों से हिफाजत की दुआ मांगी गई। इमाम ने कहा कि देश की तरक्की तभी संभव है, जब समाज में एकता, प्रेम और न्याय का वातावरण बना रहे। प्रदेश की खुशहाली, विकास और स्थिरता के लिए भी विशेष प्रार्थना

निर्धारित स्थानों पर ही कुर्बानी, सोशल मीडिया पर वीडियो शेयर न करने की अपील

बकरीद के मौके पर मध्यप्रदेश वक्फ बोर्ड ने कुर्बानी को लेकर विस्तृत दिशा-निर्देश जारी किए हैं। जारी निर्देशों के मुताबिक, कुर्बानी केवल निर्धारित और चिह्नित स्थानों पर ही की जाए। ऐसे स्थानों को चारों तरफ से दीवार या टीन शेड से ढंकने और आवश्यक व्यवस्थाएं करने के निर्देश दिए गए हैं, ताकि स्वच्छता और व्यवस्था बनी रहे। साथ ही कुर्बानी के फोटो या वीडियो बनाकर सोशल मीडिया पर वायरल करने से बचने की अपील भी की गई है।